

मौसम अधिकतम तापमान 31°C न्यूनतम तापमान 27.0°C

हा नहीं 30%
कह नहीं सकते 50%
बाजार 10%

बाजार

सोना 59,340

चांदी 55,350

सेंसेक्स 63,327

निफ्टी 18,816

संक्षिप्त खबरें

राष्ट्रपति, उपराष्ट्रपति व पीएम ने दी रक्षाबंधन की शुभकामनाएं

नई दिल्ली। राष्ट्रपति द्रौपदी मुर्मू, उपराष्ट्रपति जगदीप धनखड़ और प्रधानमंत्री नरेंद्र मोदी ने बुधवार को रक्षाबंधन के शुभ अवसर पर देशवासियों को शुभकामनाएं दीं। राष्ट्रपति ने एक्स (पूर्व में) ट्विटर पर लिखा, रक्षा बंधन के शुभ अवसर पर सभी देशवासियों को शुभकामनाएं। यह त्योहार भाई-बहन के अटूट प्यार का प्रतीक है। धनखड़ ने कहा, इस शुभ अवसर पर, आइए हम अपनी नारी शक्ति के साथ खड़े होने का संकल्प लेते हैं क्योंकि वे भारत को और अधिक गौरव पर ले जाने के लिए प्रतिबद्ध हैं। यह त्योहार हमारे जीवन में खुशियां बढ़ाए। एक्स पर प्रधानमंत्री ने लिखा, मेरे परिवार के सभी सदस्यों को रक्षाबंधन की शुभकामनाएं। बहन और भाई के बीच अटूट विश्वास और अपार प्रेम को समर्पित यह शुभ त्योहार हमारी संस्कृति का पवित्र प्रतिबिंब है। मुख्यमंत्री ने रक्षाबंधन पर्व के अवसर पर दी बधाई

पटना। मुख्यमंत्री नीतीश कुमार ने रक्षाबंधन के पावन पर्व के अवसर पर प्रदेश एवं देशवासियों को हार्दिक बधाई एवं शुभकामनाएं दीं हैं। मुख्यमंत्री ने कहा कि रक्षाबंधन भाई-बहन के बीच प्यार एवं स्नेह का त्योहार है। रक्षाबंधन के दिन बहनें अपने भाई की कलाई पर रक्षा सूत्र बांधती हैं और बदले में भाई जीवन भर उनकी रक्षा करने का वचन देते हैं। राज्य सरकार महिलाओं की सुरक्षा एवं महिला सशक्तिकरण के लिये प्रतिबद्ध है। आज के दिन हम सभी को महिलाओं की सुरक्षा एवं उनके सशक्तिकरण का संकल्प लेना चाहिए।

वैशाली में एक व्यक्ति ने पत्नी और दो पुत्रियों की हत्या की

हाजीपुर। बिहार में वैशाली जिले के काजीपुर थाना क्षेत्र में बुधवार की सुबह एक व्यक्ति ने अपनी पत्नी और दो पुत्रियों की हत्या कर दी। पुलिस सूत्र ने यहां बताया कि चांदी धनखरी गंगू लाल बाबू सिंह ने पारिवारिक विवाद को लेकर पत्नी आशा देवी (30) और दो पुत्री नंदिनी कुमारी (13) तथा कशिश (12) की तेज धरदार हथियार से गला रेतकर हत्या कर दी। सूत्रों ने बताया कि घटना की जानकारी मिलते ही मौके पर पहुंची पुलिस ने आरोपी लाल बाबू सिंह को गिरफ्तार कर लिया है। शवों को पोस्टमॉर्टम के लिये भेज दिया गया है।

आग की चपेट में आने से चार लोगों की मौत

महाराष्ट्र। पुणे जिले के पिंपरी-चिंचवड स्थित पूर्णानगर इलाके में बुधवार सुबह एक दर्दनाक हादसा हुआ है। यहां एक दुकान में भीषण आग गई। आग की चपेट में आने से चार लोगों की मौत हो गई। जानकारी के अनुसार, आग आज सुबह करीब 5 बजे एक आवासीय इमारत के भूतल पर स्थित एक बिजली की दुकान में लगी थी, जिसने देखते ही देखते इमारत के कई तल को अपनी चपेट में ले लिया। दुकान से उठती आग की ऊंची-ऊंची लपटें और घुंघुं का गुबार देख आसपास के लोगों के हौश उड़ गए। घटना की जानकारी पुलिस कंट्रोल रूम और फायर ब्रिगेड को दी गई।

सूबे के सरकारी स्कूलों में दुर्गा पूजा, दिवाली व छठ की छुट्टियों में कटौती

सियासत शुरू: भाजपा ने साधानिशाना, राजद व जदयू का पलटवार

प्रातः किरण संवाददाता

पटना। बिहार सरकार ने राज्य में संचालित सरकारी स्कूलों के लिए अवकाश का नया केंडलर जारी कर छुट्टियों में काफ़ी कटौती की है। शिक्षा का अधिकार अधिनियम के तहत स्कूलों में निर्धारित कार्य दिवसों की संख्या बढ़ाए जाने के मद्देनजर सरकार ने अभी तक दुर्गा पूजा, दिवाली और छठ पूजा पर दी जाने वाली लंबी छुट्टियों में कटौती की है। शिक्षा विभाग ने मंगलवार को एक अधिसूचना जारी कर नये कैलेंडर को प्रभावी बनाया है। इसमें सितंबर से दिसंबर के बीच त्योहारी छुट्टियों की संख्या 23 से घटाकर 11 कर दी गई है। शिक्षा विभाग के अधिकारियों ने बुधवार को बताया कि सरकार ने छुट्टियों के संबंध

में राज्य भर में एकरूपता लाने को कहा है और जिला शिक्षा पदाधिकारियों से विभाग की अनुमति बाद ही अतिरिक्त छुट्टियों की घोषणा करने को कहा गया है। उन्होंने कहा कि 31 अगस्त को रक्षा बंधन पर पहले ही प्रतिबंधित या वैकल्पिक अवकाश घोषित किया जा चुका है।

सरकार द्वारा छुट्टियों की संख्या कम करने का निर्णय राज्य में शिक्षा के स्तर में सुधार के लिए उठाए गए कदमों का एक हिस्सा है। अधिसूचना के अनुसार, दुर्गा पूजा पर पहले मिलने वाली छह दिन की छुट्टियों को घटाकर तीन दिन कर दिया गया है वहीं, दिवाली से छठ तक मिलने वाली पूरे नौ दिनों की छुट्टियों को तीन हिस्से में बांट कर दिवाली पर एक दिन, चित्रगुप्त पूजा पर एक दिन और छठ पूजा

पर दो दिन की छुट्टी घोषित की गई है। शिक्षा का अधिकांश अधिनियम 2009 के तहत कक्षा एक से पांच (प्राथमिक) में 200 कार्य दिवस और कक्षा छह से आठ (उच्च प्राथमिक) में 220 कार्य दिवस प्रति शैक्षणिक वर्ष होने चाहिए। लेकिन स्कूलों में चुनाव, राजनीतिक गतिविधियों, त्योहारों, कानून और व्यवस्था से संबंधित मुद्दों, भर्ती परीक्षाओं, आपदा प्रबंधन गतिविधियों आदि के कारण शैक्षणिक गतिविधियां प्रभावित होती हैं। इसके अलावा राज्य के स्कूलों में छुट्टियों में कोई एकरूपता नहीं है। छुट्टियों में एकरूपता सहित उपरोक्त मुद्दों को ध्यान में रखते हुए, विभाग ने अब राज्य के प्राथमिक और माध्यमिक विद्यालयों में शेष शैक्षणिक दिनों के लिए छुट्टियों की सूची को संशोधित करने का निर्णय लिया है।



सियासत शुरू, सत्ता पक्ष व विपक्ष आमने सामने : इस फैसले से विपक्षी भाजपा और सत्तारूढ़ महागठबंधन के बीच राजनीतिक खींचतान शुरू हो गई है। भाजपा ने आरोप लगाया कि छुट्टियों में कम करने का फैसला हिंदुओं के हित के खिलाफ है। इस आदेश के बाद केंद्रीय मंत्री और बेगूसराय के सांसद गिरिराज सिंह ने अपने एक्स हैंडल से पोस्ट करते हुए लिखा कि शिक्षा विभाग, बिहार सरकार द्वारा दुर्गा पूजा, दिवाली और छठ पूजा की

छुट्टियां रह कर दी गई हैं। कल संभव है कि बिहार में शरिया लागू कर दी जाये और हिंदू त्योहार मनाने पर रोक लग जाये। नेता प्रतिपक्ष विजय कुमार सिन्हा ने कहा कि तुष्टिकरण की राजनीति में लगातार हिन्दुओं का अपमान कर रही सरकार। उन्होंने कहा कि पश्चिम बंगाल की तर्ज पर बिहार को आगे बढ़ाना चाहती है राज्य सरकार। बिहार की महागठबंधन सरकार में शामिल राजद ने कहा कि आदेश में कुछ भी गलत नहीं है। राजद प्रवक्ता मृत्युंजय तिवारी ने कहा, छुट्टियों को कम करने का निर्णय सरकारी स्कूलों में कार्य दिवसों की संख्या बढ़ाने के उद्देश्य से लिया गया है। इसमें कुछ भी गलत नहीं है। भाजपा स्कूली छात्रों को गुणवत्तापूर्ण शिक्षा प्रदान करने के खिलाफ है और अनावश्यक रूप से इसे तूल देकर राजनीतिक रंग देने की कोशिश कर रही है। जदयू के राष्ट्रीय महासचिव व प्रवक्ता

राजीव रंजन ने कहा है कि उन्माद की राजनीति में अंधी हो चुकी भाजपा अब छात्र-छात्राओं के मन में भी सांप्रदायिकता का जहर बोने की कोशिशों में लग चुके हैं। इनकी मतिशून्यता इतनी बढ़ चुकी है कि यह शैक्षणिक कलेंडर को संतुलित करने के लिए किये जा रहे प्रयासों को भी धार्मिक चश्मे से देखने लगे हैं। यह दिखाता है कि अपनी राजनीति चमकाने के लिए यह लोग कितने निचले स्तर तक गिर सकते हैं। उन्होंने कहा कि दिसंबर तक स्कूलों से छुट्टियां कम करने के सरकार के जिस निर्णय पर भाजपा के नेता छाती कुट रहे हैं, वह वास्तव में केंद्र सरकार के शिक्षा के अधिकार अधिनियम के अनुसार लिया गया है। इस अधिनियम के मुताबिक प्राथमिक विद्यालयों में कम से कम 200 दिन और माध्यमिक विद्यालयों में 220 कार्यदिवस होने ही चाहिए।

‘इंडिया’ की बैठक में विपक्षी दिग्गजों का जुटान

मुंबई में संयुक्त रणनीति पर होगा मंथन



समन्वय समिति तथा गठबंधन के ‘लोगो’ की घोषणा संभव

प्रातः किरण संवाददाता

मुंबई। इंडियन नेशनल डेवलपमेंटल इनक्लूसिव अलायंस इंडिया की बैठक बृहस्पतिवार यानी आज से मुंबई में शुरू होगी। बैठक में संयुक्त रणनीति पर मंथन होगा। बैठक के दौरान वे एक समन्वय समिति तथा गठबंधन के लोगो की घोषणा करेंगे। विपक्षी नेता 2024 के लोकसभा चुनाव में राष्ट्रीय जनतांत्रिक गठबंधन का मुकामला करने के लिए संयुक्त प्रचार रणनीति तथा अपने सदस्यों के बीच मतभेदों को हल करने पर चर्चा करेंगे। उनके गठबंधन के साझा न्यूनतम कार्यक्रम का मसौदा तैयार करने, देशभर में आंदोलन करने के लिए संयुक्त योजनाएं बनाने और सीटों के बंटवारे के लिए कुछ समितियों की घोषणा करने की भी संभावना है। विपक्षी गठबंधन इंडिया के अपने घटक दलों के बीच सुचारु समन्वय के लिए एक सचिवालय की घोषणा करने की भी संभावना है और यह राष्ट्रीय राजधानी में बनाया जा सकता है।

इसके अलावा, सदस्य गठबंधन की अगुवाई करने के लिए एक संयोजक या अध्यक्ष के मुद्दे पर भी चर्चा करेंगे। मुख्यमंत्री नीतीश कुमार संयोजक पद की दौड़ में सबसे आगे हैं। कांग्रेस की पूर्व अध्यक्ष सोनिया गांधी को भी गठबंधन का प्रमुख नियुक्त किए जाने की चर्चा है। सूत्रों के अनुसार, कुमार ने पहले ही घोषणा कर दी है कि वह संयोजक पद की दौड़ में शामिल नहीं हैं जबकि सोनिया गांधी ने व्यक्तिगत रूप से कहा है कि वह इस प्रस्ताव के खिलाफ हैं।

कंटेनर व स्काॅर्पियो की टक्कर में सात की मौत, पांच घायल

प्रातः किरण संवाददाता

सासाराम। बिहार के रोहतास जिले में बुधवार को तड़के एक एसयूवी के सड़क किनारे खड़े एक ट्रैलर टुक से टकरा जाने के कारण एक ही परिवार के सात सदस्यों की मौत हो गई और पांच अन्य घायल हो गए। शिवसागर थाना अध्यक्ष राकेश गोसाईं ने बताया कि मृतकों के शवों को पोस्टमार्टम के लिए अस्पताल भेजा गया है। पुलिस ने दुर्घटनाग्रस्त दोनों वाहनों को कब्जे में ले लिया है। उन्होंने बताया कि यह दुर्घटना रोहतास जिला मुख्यालय सासाराम के शिवसागर इलाके में दर्दनाक रूप से घटित हुई। एसयूवी पर सवार बिहार के कैम्पू जिले के निवासी उक्त परिवार के सदस्य पड़ोसी राज्य झारखंड के

रजरप्पा मंदिर से लौट रहे थे। चालक के अलावा, एसयूवी में 11 अन्य लोग सवार थे। पुलिस ने तेज गति के कारण चालक द्वारा वाहन से नियंत्रण खो देने की आशंका जताई है। मृतकों की पहचान राजमती देवी 55 वर्ष, उनकी बेटी सोनी कुमारी 35 वर्ष, उनके दामाद अरविंद शर्मा 40 वर्ष, उनके

पोते आदित्य कुमार 8 वर्ष और रिया कुमारी 9 वर्ष के रूप में की गई गोसाईं ने बताया कि दुर्घटना में अरविंद की दो भतीजी तारा कुमारी 22 वर्ष और चांदनी कुमारी 15 वर्ष की भी मौत हो गई। उन्होंने बताया कि इस हादसे में घायल हुए लोगों को इलाज के लिए एक नजदीकी अस्पताल में भर्ती कराया गया है। घायलों की हालत

चिंताजनक बनी हुई है। मृतकों में कुछ की पहचान हुई है, जबकि कुछ अन्य की पहचान नहीं हो पाई है। मृतकों में तीन किशोरी, दो महिला, एक पुरुष, एक किशोर शामिल है।

सीएम नीतीश ने हादसे पर जताया शोक: मुख्यमंत्री नीतीश कुमार ने रोहतास जिले के शिवसागर थाना के एनएच 02 पर स्काॅर्पियो-टुक की टक्कर में मारे गये 07 लोगों के प्रति गहरी संवेदना व्यक्त की है। मुख्यमंत्री ने कहा कि यह दुर्घटना काफी दुःखद है। मुख्यमंत्री ने मृतकों के परिजनों को दुःख की इस घड़ी में धैर्य धारण करने के शक्ति प्रदान करने की ईश्वर से प्रार्थना की है। मुख्यमंत्री ने गंभीर रूप घायल लोगों के समुचित इलाज का निर्देश देते हुए उनके शीघ्र स्वस्थ होने की कामना की है।

चीन ने हमारी जमीन हड़प ली है, पीएम को इस पर कुछ बोलना चाहिए: राहुल

नई दिल्ली। कांग्रेस के पूर्व अध्यक्ष राहुल गांधी ने चीन द्वारा मानक मानचित्र में अरुणाचल प्रदेश और अक्साई चिन को अपना हिस्सा बताए जाने की प्रेषभूमि में बुधवार को दावा किया कि यह विषय बहुत गंभीर है, लेकिन चीन ने पहले ही लड़ाख में भारत की जमीन हड़प ली है और प्रधानमंत्री नरेंद्र मोदी को इस पर कुछ बोलना चाहिए। राहुल ने संवाददाताओं से कहा, प्रधानमंत्री ने कहा था कि लड़ाख में एक इंच जमीन नहीं गई है। यह सरासर झूठ है। पुरा लड़ाख जानता है कि चीन ने हमारी जमीन हड़प ली है। उन्होंने कहा, मानचित्र की बात तो गंभीर है, लेकिन चीन ने असल में हमारी जमीन ले ली है। इस पर प्रधानमंत्री को कुछ कहना चाहिए। चीन ने पिछले दिनों अपने मानक मानचित्र का 2023 का संस्करण आधिकारिक रूप से जारी किया था, जिसमें अरुणाचल प्रदेश, अक्साई चिन, ताइवान और विवादित दक्षिण चीन सागर को उसके हिस्से के रूप में दर्शाया गया है। भारत ने अरुणाचल प्रदेश और अक्साई चिन को चीन के मानचित्र में दिखाया जाने के संबंध में पड़ोसी देश के दावों को मंगलवार को आधारहीन बताते हुए सिर से खारिज कर दिया और कहा कि चीनी पक्ष के ऐसे कदम सीमा से जुड़े विषय को केवल जाटिल ही बनाएंगे।

सराहना अंतरिक्ष यान पर लैंडर मॉड्यूल द्वारा चंद्रमा की सतह पर 23 अगस्त को स्थापित किए गए रोवर के कैमरों द्वारा कैप्चर किया गया यह पहला बड़ा खुलासा

चंद्रयान-3 के रोवर को मिली रासायनिक वस्तुएं, हाइड्रोजन की तलाश जारी

वैज्ञानिकों के निरंतर प्रयासों की वजह से भारत चंद्रमा के दक्षिणी ध्रुव के समीप उतरने वाला दुनिया का पहला देश बन गया

प्रातः किरण

चेन्नई/एजेंसी। चंद्रयान-3 को प्राप्त एक महत्वपूर्ण सफलता के रूप में अंतरिक्ष यान के पेलोड ने चंद्रमा के दक्षिण ध्रुवीय क्षेत्र में एल्यूमीनियम, सल्फर, कैल्शियम, लोहा, क्रोमियम और टाइटैनिम सहित कई रासायनिक पदार्थों की उपस्थिति का पता लगाया है और हाइड्रोजन की खोज जारी है। अंतरिक्ष यान पर लैंडर मॉड्यूल द्वारा चंद्रमा की सतह पर 23 अगस्त को स्थापित किए गए रोवर के कैमरों द्वारा कैप्चर किया गया यह पहला बड़ा खुलासा है। इसरो ने कहा कि चंद्रयान-3 के रोवर पर लगे लेजर प्रेरित ब्रेकडाउन स्पेक्ट्रोस्कोपी (एलआईबीएस)

उपकरण ने दक्षिणी ध्रुव के समीप चंद्रमा की सतह पर पहली बार इन-सीटू माप किया है। इसने कहा कि ये माप स्पष्ट रूप से इस क्षेत्र में सल्फर (की मौजूदगी की पुष्टि करते हैं, जो ऑक्सीजन पर लगे उपकरणों द्वारा संभव नहीं था। इसरो ने एक्स में पोस्ट किया चंद्रयान-3 मिशन: इन-सीटू वैज्ञानिक प्रयोग जारी... रोवर पर लगे एलआईबीएस उपकरण ने पहली बार इन-सीटू माप के माध्यम से दक्षिणी ध्रुव के समीप चंद्रमा की सतह में सल्फर की उपस्थिति की स्पष्ट रूप से पुष्टि की है। एल्यूमीनियम, सल्फर, कैल्शियम, लोहा, क्रोमियम और टाइटैनिम सहित कई रासायनिक पदार्थों की उपस्थिति का पता चला है और हाइड्रोजन की खोज



जारी है। ग्राफिक रूप से दर्शाए गए प्रारंभिक विश्लेषणों से चांद की सतह पर एल्यूमीनियम, सल्फर, कैल्शियम, आयरन, क्रोमियम और टाइटैनिम की उपस्थिति का पता चला है। आगे के मापों से मैंगनीज, सिलिकॉन, और ऑक्सीजन की उपस्थिति का पता चला है। हालांकि, हाइड्रोजन की उपस्थिति के बारे में गहन जांच चल रही है। एलआईबीएस

पेलोड को इलेक्ट्रो-ऑप्टिकल सिस्टम (एलआईओएस)/इसरो, बेंगलुरु के लिए प्रयोगशाला में विकसित किया गया है। **स्माइल प्लोज़: ज्ञान रोवर ने चंद्र सतह पर विक्रम लैंडर की तस्वीरें खींचीं** बेंगलुरु। चंद्रयान-3 मिशन के प्रज्ञान रोवर ने बुधवार को विक्रम लैंडर की एक तस्वीर खींची। भारतीय अंतरिक्ष अनुसंधान

संगठन (इसरो) ने यह जानकारी दी। इसरो द्वारा साझा की गई तस्वीर रोवर पर लगे नेविगेशन कैमरा (नेवकैम) द्वारा ली गई है। अंतरिक्ष एजेंसी ने एक सोशल मीडिया पोस्ट में कहा, ह्यूमनाइल प्लोज़ (कृपा मुस्कुराएं)। प्रज्ञान रोवर ने आज सुबह विक्रम लैंडर की तस्वीरें खींचीं। चंद्रयान-3 मिशन के लिए नेवकैम को इसरो की इकाई इलेक्ट्रो-ऑप्टिकल सिस्टम लैबोरेटरी (एलआईओएस) द्वारा विकसित किया गया है। लैंडर और रोवर को एक चंद्र दिवस (पृथ्वी के 14 दिन के बराबर) तक कार्य करने के लिए विकसित किया गया है। इस सप्ताह की शुरुआत में, इसरो ने विक्रम के साथ लगे चंद्र उपकरण का पहला अवलोकन जारी किया था। चंद्रमा की सतह के तापीय व्यवहार को समझने के लिए चेट्ट (संवेदनशील थर्मोफिजिकल एक्सपेरिमेंट) उपकरण ध्रुव के चारों ओर

चंद्रमा की ऊपरी मिट्टी के तापमान प्रालेख को मापने का कार्य कर रहा है। इसमें एक नियंत्रित प्रवेश तंत्र लैस तापमान जांच ली गई है। जो सतह के नीचे 10 सेमी की गहराई तक पहुंचने में सक्षम है। इसमें 10 कृपा मुस्कुराएं। प्रज्ञान रोवर ने आज सुबह विक्रम लैंडर की तस्वीरें खींचीं। चंद्रयान-3 मिशन के लिए नेवकैम को इसरो की इकाई इलेक्ट्रो-ऑप्टिकल सिस्टम लैबोरेटरी (एलआईओएस) द्वारा विकसित किया गया है। लैंडर और रोवर को एक चंद्र दिवस (पृथ्वी के 14 दिन के बराबर) तक कार्य करने के लिए विकसित किया गया है। इस सप्ताह की शुरुआत में, इसरो ने विक्रम के साथ लगे चंद्र उपकरण का पहला अवलोकन जारी किया था। चंद्रमा की सतह के तापीय व्यवहार को समझने के लिए चेट्ट (संवेदनशील थर्मोफिजिकल एक्सपेरिमेंट) उपकरण ध्रुव के चारों ओर

संक्षिप्त खबरें

बीडीओ ने की बैठक

कल्याणपुर, समस्तीपुर। मित्रिमंडल सचिवालय द्वारा निर्गत पत्र के आलोक में जिला पदाधिकारी महोदय के निर्देशानुसार बुधवार को प्रखंड स्तरीय समन्वय समिति की बैठक मन्नेगा भवन कल्याणपुर में की गई। जिसमें अनुमंडल पदाधिकारी समस्तीपुर के उपस्थिति में प्रखंड स्तरीय सभी विभागों के पदाधिकारी उपस्थित रहे और सभी को प्रखंड स्तर पर कोऑर्डिनेशन बनाकर सभी कार्यों के निष्पादन एवं समस्याओं को दूर करने हेतु आवश्यक निर्देश दिया गया। वहीं बैठक में सहायक अभियंता ग्रामीण कार्य विभाग सहायक अभियंता लघु सिंचाई अनुपस्थिति पाए गए। मौके पर सभी अधिकार एवं कर्मचारी उपस्थित थे।

सड़क दुर्घटना में महिला हुई जख्मी

कल्याणपुर, समस्तीपुर। समस्तीपुर-दरभंगा मुख्य पथ के मनिगारपुर भुइया चौक के समीप सड़क दुर्घटना में कर की टोकर से एक महिला गंभीर रूप से जख्मी हो गई। जख्मी महिला की पहचान मनिगारपुर गांव निवासी जयप्रकाश शाह के पत्नी उषा देवी के रूप में हुई है। जिसे लोगों ने इलाज के लिए पीएचसी में भर्ती किया। जहां इलाज जारी है। वहीं थानाध्यक्ष गौतम कुमार ने बताया कि जख्मी के परिजन द्वारा आवेदन मिलने के बाद आगे की कार्रवाई की जाएगी।

मोती की खेती के लिए 7 लाख रुपए लोन प्रदान किया गया



विभूतिपुर, समस्तीपुर। विभूतिपुर प्रखंड अंतर्गत सूत्रियन बैंक ऑफ इंडिया शाखा मधेशी टोले आलमपुर के द्वारा मोती की खेती के लिए सात लाख लोन प्रदान किया गया। यह लोन मोती उत्पादक किसान रामनाथ सिंह को दी गई है। किसान रामनाथ सिंह ने बताया कि शाखा प्रबंधक नवीन कुमार के द्वारा युक्ति को भीजित करने के बाद अतिशय लोन की राशि प्रदान की गई। स्वीकृत पत्र जिला उप विकास आयुक्त एवं एलडीएम के समक्ष स्वीकृत पत्र दिया गया। यह लोन इसलिये महत्वपूर्ण है कि छोटे से छोटे किसान मोती की खेती कर अधिक लाभ कमा सकेंगे। बता दें की मोती उत्पादक किसान रामनाथ सिंह कई कृषकों को प्रोत्साहित भी कर रहे हैं।

हत्याकांड का अनिवृत्त मरकामा से गिरफ्तार

अलीगंज सिक्करा थाना क्षेत्र के मरकामा गांव निवासी तीन वर्षों से फटार हत्या कांड का अभियुक्त मो सफ्दर अली को सिक्करा पुलिस से युग सूचना पर गिरफ्तार किया है। थानाध्यक्ष विजय कुमार ने बताया कि हत्याकांड संख्या 24/20 के नामावद अभियुक्त मो सफदर तीन वर्षों से फटार चल रहा था। जिसे गिरफ्तार कर जेल भेज दिया गया है। बता दें कि वर्ष 2020 के मरकामा गांव निवासी मो महफूज को अपराधियों ने गोली मारकर हत्या कर दिया था। और पुलिस पकड़ से डर था।

जांच परीक्षा से छात्र-छात्राएं करते खुद का मूल्यांकन



सरायरंजन, समस्तीपुर। संसद प्रखंड के आदर्श उच्च माध्यमिक विद्यालय सरारंजन में बुधवार को मासिक जांच परीक्षा सम मूल्यांकन सत्र शुरू हो गया इस परीक्षा में 9वीं से 12वीं तक के 1035 छात्र-छात्राओं ने भाग लिया। इस परीक्षा में शामिल छात्र-छात्राएं काफी उत्साहित दिखे। इस संबंध में छात्र-छात्राओं की राय थी कि इस तरह की परीक्षाएं सिर्फ निजी विद्यालयों में ही होती हैं। सरकारी विद्यालय में इस तरह की परीक्षा के आयोजन से उन्हें बेहद खुशी है। वहीं विद्यालय के प्रधानाध्यक रवींद्र कुमार ठाकुर ने बताया कि मासिक जांच परीक्षा से छात्र-छात्राओं को खुद के मूल्यांकन का अवसर मिलता है। इस परीक्षा में मनोज कुमार गुप्ता, धनंजय कुमार सिंह, सुनील कुमार, राकेश कुमार, संतोष चंद्र, सिद्धांती, कल्पना कुमारी, वंदना कुमारी सहित अन्य शिक्षक-शिक्षिकाओं ने सक्रिय सहयोग दिया।

विदाई समारोह: मेरे जीवन का सबसे सुखद पलों में से एक है आज का दिन: प्रभा कुमारी

प्रातः किरण संवाददाता

गढ़हारा, बेगूसराय। बरोनी प्रखंड के राष्ट्रकवि दिनकर की प्रारंभिक पाठशाला मध्य विद्यालय बारी की लोकप्रिय शिक्षिका प्रभा कुमारी का बुधवार को विद्यालय परिसर में विदाई सह सम्मान समारोह का आयोजन किया गया। अध्यक्षता मुख्य अतिथि सह सेवा संघर्ष समिति गढ़हारा के अध्यक्ष मुक्तेश्वर प्रसाद वर्मा ने की। आगंतुक अतिथियों का स्वागत प्रधानाध्यपक विजय कुमार सिंह एवं राकेश राजक ने किया। जन्मदिन मुरारी कुमार ने किया। धन्यवाद ज्ञापन नगर परिषद बरोनी के नवनिर्वाचित युवा पार्षद आलोक कुमार सोनु ने किया। समारोह के अवसर पर स्कूली बच्चियों द्वारा स्वागत गान की प्रस्तुति की गयी। वहीं छोटे बालक अभिज्ञान विष्णु ने दिनकर द्वारा रचित कविता का पाठ कर मौजूद लोगों को मंत्रमुग्ध कर दिया। मुख्य अतिथि मुक्तेश्वर प्रसाद वर्मा ने कहा कि शिक्षक ही समाज



और राष्ट्र को आइना दिखाने का काम करते हैं। शिक्षा के बिना स्वस्थ और स्वच्छ समाज की कल्पना नहीं की जा सकती है। साथ ही विद्यालय में इनके सकारात्मक सहयोग के लिए अवकाश प्राप्त शिक्षिका के प्रति आभार जताते हुए उज्वल भविष्य की कामना की। समाज सेवी प्रमोद सिंह ने संबोधित

के साथ अपने कार्य को निष्पादित इनकी पहली प्राथमिकता होती थी। पूर्व मुखिया शिवेन्द्र कुमार सिंह ने सेवानिवृत्त होने पर प्रभा कुमारी को शुभकामना देते हुए स्वस्थ और दीर्घायु होने की कामना इश्वर से किया। साथ ही पूर्व मुखिया श्री सिंह ने अपनी ओर से अवकाश प्राप्त शिक्षिका के नाम से पांच सीलिंग पत्र भेंट किया। वहीं समाज सेवी सरफराज आलम, दंत चिकित्सक डॉ. प्रभात कुमार, उत्कर्मित माध्यमिक विद्यालय अमरपुर के प्राचार्य शिवशंकर प्रसाद, इंद्रजीत राय, अवकाश प्राप्त सीआईएसएफ सबईम्पेक्टर बिपिन बिहारी सिंह, रामपुर मध्य विद्यालय प्लस टू के शिक्षक वेद प्रकाश, पूर्व पार्षद बलराम राय, शिक्षक सुरेश राय, कर्मचारी संघ के नेता रामानंद सागर, इंद्रजीत कुमार, गीता कुमारी, रंजना कुमारी झा, सुसरी कुमारी, वीणा देवी, वेला कुमारी, कौशल्या देवी, रामभरोसे, पवन कुमार एवं मुकेश कुमार समेत अन्य लोगों ने इनके उज्वल भविष्य

की कामना करते हुए जिंदगी की दूसरी पारी को शुरूआत कर समाज को नयी दिशा प्रदान करने की बात कही। साथ ही स्वस्थ और दीर्घायु की कामना की। उन्हें अंगवस्त्र प्रदान कर सम्मान पूर्वक विदाई दी गयी। समारोह को संबोधित करते हुए अवकाशप्राप्त शिक्षिका प्रभा कुमारी ने कहा कि आज का दिन मेरे जीवन का सबसे सुखद पलों में से एक है। इसे मैं आजिवन संभाल कर रखूंगी। आप लोगों के द्वारा दिए सम्मान और स्नेह की पूंजी अनमोल है। इतना बोलते ही अपने आंसू को रोक नहीं सकी। इस दौरान समारोह में मौजूद छात्र-छात्राओं समेत अन्य लोग भावविभोर हो गए। सबकी आंखें नम हो गयीं। इसके पूर्व राष्ट्रपति पुरस्कार से सम्मानित अशोक दास विदाई गीत और अन्य प्रेरणादायी गीत की प्रस्तुति से उत्प्रेरित लोगों को भावविभोर कर दिया। विदाई सह सम्मान समारोह के दौरान छात्र-छात्राएं समेत कार्यरत शिक्षक-शिक्षिकाएं के आंखों से आंसू निकलते रहे।

सरकारी विद्यालयों की छुट्टी मनमानी पूर्वक रद्द करना बाल अधिकारों का हनन एवं भारतीय संस्कृति पर कुटाराघात है : संघ

प्रातः किरण संवाददाता

औरंगाबाद। बिहार राज्य प्रारंभिक शिक्षक संघ जिला औरंगाबाद के जिला अध्यक्ष रमेश कुमार सिंह, प्रधान सचिव विनय यादव, जिला कोषाध्यक्ष सुनील कुमार सिंह और जिला मीडिया प्रभारी अशोक पांडेय ने संयुक्त रूप से प्रेस बयान जारी कर बताया कि संघ के प्रदेश अध्यक्ष प्रदीप कुमार पयू ने मुख्यमंत्री शिक्षा मंत्री एवं शिक्षा विभाग के अपर मुख्य सचिव को पत्र लिखकर निदेशक माध्यमिक शिक्षा के द्वारा सरकारी विद्यालयों में विभिन्न पर्व त्योहारों के अवसर पर छुट्टियां रद्द करने के आदेश को अविश्वस्य वापस लेने की मांग किया है। निदेशक माध्यमिक शिक्षा, शिक्षा विभाग बिहार पटना के द्वारा जारी पत्र में मनमानी पूर्वक राज्य के प्रारंभिक, माध्यमिक एवं उच्चतर माध्यमिक विद्यालयों में पूर्व से घोषित अवकाश को रद्द कर दिया गया है। जिससे राज्य के शिक्षकों

एवं छात्र-छात्राओं को रक्षाबंधन, कृष्णाष्टमी, तीज जैसे महत्वपूर्ण भारतीय त्योहारों के अवसर पर छुट्टी नहीं मिलेगी। छठ एवं दुर्गा पूजा जैसे महत्वपूर्ण अवकाशों में कटौती कर नाम मात्र की छुट्टियां दी गई हैं। जबकि उक्त अवसरों पर खुद शिक्षा विभाग के सभी कार्यालय एवं अन्य सरकारी कार्यालय बंद रहेगा। बिड़बना है कि इन महत्वपूर्ण त्योहार के दिन बच्चे विद्यालय नहीं पहुंचेंगे। यह बच्चों को अपने संस्कृति और रीति रिवाज मानने से वंचित करने का षड़यंत्र एवं बाल अधिकारों का हनन है। भारतीय सभ्यता - संस्कृति के खिलाफ साजिश है। निदेशक महोदय के उक्त आदेश में उल्लेखित है कि शिक्षा अधिकार अधिनियम 2009 के तहत प्राथमिक विद्यालयों में 200 दिन एवं मध्य विद्यालयों में 220 दिन कार्य दिवस का प्रावधान है। जिसे पूरा करने के लिए सभी अवकाशों को रद्द किया

नून नदी में डूबने से बच्चे की मौत, मातम

सरायरंजन, प्रातः किरण संवाददाता

घटहो ओपी क्षेत्र के मूसपुर पंचायत के बाबा केवल स्थान निकट स्नान करने गए एक किशोर की नून नदी में डूबने से मौत हो गई। मृतक की पहचान मूसपुर पंचायत के लगगा गांव निवासी शंभू राय के पुत्र सनी कुमार (14) के रूप में की गई है। घटना के बाबत परिजनों ने बताया कि बुधवार की सुबह करीब 11:00 बजे अपने साथियों के साथ नून नदी में स्नान करने गया था। इसी दौरान लोहे की पुल पर से छलंग लग रहा था। सबसे पहले सनी ने नदी में छलंग लगाया। उसके बाद उसके अन्य साथियों ने उसके ऊपर से छलंग लगाया। जिससे वह जह से वह दब गया। पानी में दब जाने से वह बाहर नहीं निकल सका। उसके अन्य साथियों ने पानी से बाहर नहीं निकलने पर शोर मचाना शुरू किया। अस्पाम में कम कर रहे लोगों ने मौके पर

पहुंचकर खोजबीन की। लेकिन पता नहीं चला। बाद में स्थानीय गोताखोरों की मदद से काफी मशकत करने पर नदी से उक्त किशोर के शव को बाहर निकाला गया। घटना के बाद घटना की जानकारी स्थानीय पुलिस को दी गई। घटना की जानकारी मिलते ही घटहो ओपी पुलिस घटनास्थल पहुंचकर मामले को छानबीन करते हुए मृतक के शव को अपने कब्जे में लेकर पोस्टमार्टम के लिए समस्तीपुर सदर अस्पताल भेज दिया। वहीं अंचलाधिकारी पंकज कुमार झा ने बताया कि नदी में डूबने से उक्त किशोर की मौत हुई है। पोस्टमार्टम के लिए भेज दिया गया है। मृतक के परिजन को 4 लाख के अलावा सरकारी स्तर से मिलने वाली हर लाभ अविश्वस्य दी जाएगी। घटना के बाद मृतक की मां, पिता, दादा सकलदेव राय सहित पूरे परिवार का रो-रोकर बुरा हाल था। गांव में भी मातमी सनटा पसर था।

सुबे के मुखिया नीतिश कुमार की सोच विकास की बयार समाज के अंतिम पायदान तक पहुंचे : मंत्री अशोक चौधरी



प्रातः किरण संवाददाता

अलीगंज। अलीगंज प्रखंड क्षेत्र के हाबूनगर गांव में एक नीजि कार्यक्रम में पहुंचे सुबे के भवन निर्माण मंत्री अशोक चौधरी ने पत्रकारों को संबोधित करते हुए कहा कि सुबे के मुखिया नीतिश कुमार की सोच है कि सरकार की योजनाओं का लाभ समाज के अंतिम पायदान तक पहुंचे इसके लिए वे लगातार प्रयासरत हैं। वे हर योजनाओं का लाभ शहर से लेकर सुदूर ग्रामीण क्षेत्र में रहने वाले समाज के अंतिम कडी तक मिले। उन्होंने कहा कि बिहारी कहलाना अब शान की बात है। अब बिहार शिक्षा दर में लगातार शिखर पर पहुंच रही है। देश में अपना स्थान बना चुकी है। उन्होंने कहा कि शिक्षा को दुरुस्त करने के लिए सरकार कटिबद्ध है। जल्द ही शिक्षकों को बहाल कर

शिक्षकों की कमी को जल्द ही दूर कर दिया जाएगा। किसानों ने मंजी द्रय से खेतों की सिंचाई के लिए पानी की व्यवस्था कराने की मांग करते हुए सरकारी बरगन नदी को नाटा नदी से जोड़ने एवम घोरघट डैम में गिराने के साथ गंगा की पानी लाने के लिए आग्रह किया। जिस पर मंत्री ने सरकार से अपनी बात रखने के लिए आश्वस्त किया। विज्ञान प्रौद्योगिकी मंत्री सुमित कुमार सिंह ने कहा कि बिहार में मुखिया नीतिश कुमार के नेतृत्व में चौमुखी विकास की बयार बह रही है। हर क्षेत्र में सरकार की योजनाओं का लाभ समाज के अंतिम पायदान तक पहुंच रही है। मौके पर विधान परिषद सदस्य अजय कुमार सिंह, पूर्व विधायक प्रतिनिधि जोगन प्रसाद यादव, प्रमुख प्रतिनिधि मुकेश यादव, डा रामस्वरूप यादव के अलावे कई गणमान्य लोग मौजूद थे।

चार साल बेमिसाल: चार सालों में स्वर्णिम इतिहास रचा साईं की रसोई टीम

प्रातः किरण संवाददाता



बेगूसराय। 29 अगस्त 2019 से लगातार बिना रुके, बिना थके और जरूरतमंदों के बीच से बिना अनुपस्थित हुए साईं की रसोई ने 4 साल के स्वर्णिम इतिहास को बनाया। इस दौरान वर्ष 2021 और 22 में कोरोना जैसी महामारी हो, चाहे बाढ़ जैसी आपदा हर परिस्थिति में साईं की रसोई ने लगातार समाज के विभिन्न पहलुओं को ध्यान में रखते हुए न सिर्फ जरूरतमंद लोगों की मदद की, बल्कि अनवरत शहर के सदर अस्पताल के समीप जरूरतमंद और गरीब लोगों के लिए -5 में एक वक्त का खाना मुहैया कराया। कोई भूखा ना सो जाए, इस थीम पर 29 अगस्त 2019 को संस्थापक सदस्य किशन गुप्ता, नितेश रंजन, अमित जायसवाल, पंकज कुमार ने निखिल राज ने एक सोच बनाई। वह सोच अब एक मिसाल बन रही है। संस्थापक सदस्य किशन गुप्ता व अमित जायसवाल ने बताया कि आमतौर पर शहर में काफी संख्या में गरीब लोग रहते हैं। लेकिन सबों तक एक समय में सहायता उपलब्ध कराना संभव भी नहीं था। ऐसे में सही जगह और सही व्यक्ति को चुनना काफी मुश्किल था। टीम के सदस्यों के आपसी सहयोग और शहर में घूमने के



बाद टीम के सदस्यों ने सदर अस्पताल के आगे की जगह को सबसे उपयुक्त चुना। जहां प्रत्येक दिन अस्पताल में जिले के विभिन्न भागों से गरीब लोग इलाज करते आते हैं। जिसमें से कुछ लोगों को रात में अस्पताल में खाना नहीं मिलता है। वहीं बाहर में खाना खाने में ऐसे लोग सक्षम नहीं हो पाते हैं। ऐसे ही लोगों की मदद शुरूआत में साईं की रसोई ने शुरू की। बाद में यह सिलसिला बढ़ता गया और टीम के सदस्यों ने शहर में घूम-घूमकर ऐसे नहीं निःसहाय लोगों तक भी खाना पहुंचाने का काम शुरू किया जो आज तक अनवरत जारी है। खाद्य मंत्री पंकज कुमार व सदस्य

11 सुत्री मांगों को लेकर सीपीएम कार्यकर्ता 5 सितंबर को प्रखंड कार्यालय पर करेगा प्रदर्शन



विभूतिपुर, प्रातः किरण संवाददाता

विभूतिपुर प्रखंड अंतर्गत खास टभका उत्तर पंचायत के ठाकुरबारी परिसर में सीपीएम का जीबी मीटिंग पूर्व सरपंच पंकज कुमार अध्यक्षता में आयोजित किया गया। मीटिंग को संबोधित करते हुए विभूतिपुर विधायक अजय कुमार ने कहा कि देश के अंदर जब से मोदी की सरकार बनी है महंगाई बढ़ती चली जा रही है। इस महंगाई की चपेट में आम जनता का जीना दुश्वार हो गया। बढ़ती महंगाई की चपेट में जनता पीस रही है। बेरोजगारी चरम सीमा पर है। सीपीएम ने 1 से 7 सितंबर तक महंगाई, बेरोजगारी, किसानों का कर्ज माफी एवं किसानों के फसलों का न्यूनतम समर्थन मूल्य की मांग को लेकर देशव्यापी अभियान चलाया है। उसी की कड़ी में 5 सितंबर को विभूतिपुर में 11 सुत्री मांगों को लेकर प्रखंड कार्यालय पर पार्टी की ओर से प्रदर्शन आहूत किया गया है। मीटिंग को जिला पंचिव मंडल सदस्य महेश कुमार, पूर्व मुखिया दिलीप राय, शाखा मंत्री अशोक साहनी, रामविलास शर्मा, राजकुमार महतो, लक्ष्मी राय, रामनाथ दास आदि ने संबोधित किया। वहीं दूसरी ओर सिधिया बुजुर्ग उत्तर पंचायत के वार्ड संख्या 10 में जय नारायण शर्मा की अध्यक्षता में जीबी मीटिंग का आयोजन किया।

बीमार मन और बुद्धि को राम नाम औषधियों से ठीक किया जा सकता है : विनी किशोरी



विभूतिपुर, प्रातः किरण संवाददाता

जीवन में भक्ति आवश्यक है। भक्ति से शरीर को सुख, मन को शान्ति और आत्मा को आनन्द की प्राप्ति होती है। साथ ही मनुष्य के सभी प्रकार के विकारों का नाश हो जाता है और मानव अन्दर बाहर से शुद्ध पवित्र हो जाता है। जगत पिता भी माता-पिता को प्रणाम करते हैं। माता-पिता की सेवा करने वाले हैं भगवान की सेवा करने के पात्र होते हैं। राम नाम रूपी जहाज से भवसागर को पार किया जा सकता है। बीमार मां और बुद्धि को राम नाम की औषधियां से ठीक किया जा सकता है। भाव से, कुभाव से, आलस से जैसे भी भगवान का नाम ले उद्धार हो जाएगा। उक्त बातें प्रखंड के कल्याणपुर उत्तर पंचायत स्थित राम जानकी ठाकुरबाड़ी परिसर में झूलोनेत्सव सह श्री राम कथा के सातवें दिन कथा वाचिका श्याम सुंदर पाराशर की कृपा पात्र परम पूज्य वैदेही विनी किशोरी ने कही। उन्होंने कथा के माध्यम से सीता स्वयंवर एवं राम विवाह की झांकी को प्रस्तुत करते हुए भक्ति में गीतों से दर्शकों को आनंदित किया। मौके पर यजमान सतीश झा, उर्वशी देवी, रामभूपण झा, लालबाबू झा सहित काफी संख्या में नर-नारी श्रद्धालु उपस्थित थे।

इंडोर स्पोर्ट्स गेम में छात्र-छात्राओं ने दिखाए जलवे



सरायरंजन, प्रातः किरण संवाददाता

सरायरंजन प्रखण्ड के नरघोषी स्थित गवर्मेंट इंजीनियरिंग कॉलेज समस्तीपुर में स्पोर्ट्स क्लब के द्वारा इंडोर स्पोर्ट्स गेम का आयोजन किया गया। इस इंडोर स्पोर्ट्स टूर्नामेंट में चेस, टेबल टेनिस और कैरम के शुभारंभ संस्थान के प्रधानाचार्य डॉ.राजकिशोर तुगनायत के हाथों हुआ। वहीं संस्थान के सभी छात्र-छात्राओं में काफी उत्साह का माहौल रहा और संस्थान के सभी छात्र-छात्राओं ने बड़ चढ़ कर भाग लिया। मौके पर क्लब के चेयरमैन प्रो. अमित गौरव, प्रो.अभय कुमार और संस्थान के सभी फैकल्टी मौजूद थे। संस्थान के प्रधानाचार्य ने बताया कि पढ़ाई के साथ झू साथ छात्रों को खेल कूद भी करना चाहिए जिससे हमारे शरीर में एक नई ऊर्जा का स्रोत होता है। उन्होंने ये भी बताया कि खेल में कोई भी टीम हारती नहीं है, इसमें एक टीम जीतती है तो दूसरी टीम रनर होती है। इसके साथ ही उन्होंने ये भी बताया कि जो खिलाड़ी खेल के मैदान में उतरता है, वहीं असल में सिकन्दर होता है। वहीं आगाज क्लब के चेयरमैन प्रो. अमित गौरव ने बताया कि यह प्रतियोगिता के एक दिवसीय है जिसमें टेबल टेनिस, चेस और कैरम खेला गया। इस एकदिवसीय इंडोर इवेंट खेल के समापन के बाद प्राचार्य ने सभी को मेडल, ट्रॉफी और सर्टिफिकेट से नवाजा गया।

रक्षाबंधन के अवसर पर अलग-अलग विद्यालयों में प्रतियोगिता का हुआ आयोजन



विभूतिपुर, प्रातः किरण संवाददाता

विभूतिपुर प्रखंड स्थित अलग-अलग विद्यालयों में रक्षाबंधन के अवसर पर प्रतियोगिता परीक्षा का आयोजन किया गया। एक ओर जहां सिद्धि विनायक इंटरनेशनल स्कूल, कल्याणपुर में आयोजित मेहंदी प्रतियोगिता में कक्षा तीसरी से लेकर आठवीं तक की छात्राएं मेहंदी बनाने में भाग लीं, जिसमें आस्था आनंद, रिंकी कुमारी, अक्षिता आनंद, रिदा पंडित, शिवानी कुमारी सोनली कुमारी, पुष्प कुमारी आदि ने भाग लिया। विद्यालय निदेशक डॉ रमेश कुमार ठाकुर ने कहा इस तरह के आयोजन से बच्चों में कलात्मकता और रचनात्मकता का विकास होता है। मौके पर सचिव बबीता ठाकुर, कला एवम सांस्कृतिक प्रभारी सोनी कुमारी, मधु चौधरी, आरती झा, परीक्षा निबंधक निधि प्रिया, अनामिका कुमारी, सुप्रिया कुमारी उपस्थित थे। वहीं दूसरी ओर पैराडाइज पब्लिक स्कूल नरहन के प्रांगण में रक्षाबंधन के पावन अवसर पर प्राचार्य शोभा कांत राय के निदेशन में मेहंदी प्रतियोगिता, चित्रकला प्रतियोगिता, डांस प्रतियोगिता एवं गतिविधि आधारित खेल प्रतियोगिता का आयोजन किया गया। जिसमें सभी बच्चे हर्षोल्लास के साथ भाग लिया। इस प्रतियोगिता के मौके पर शिक्षक वीरेंद्र, धर्मद, तोफीक ताज, गुलशन, अमन, राजू, रामलगन, सुरेश, अरविंद चौधरी, राहुल, प्रीति, पुनम, खुशी, निशु, मीता, आयशा, शराफत, आदि शिक्षकों ने इस प्रतियोगिता में बह-चढ़कर इतर भाग लिए।



रणवीर सिंह को अपना लकी चार्म मानती हैं मृणाल

छोटे पर्दे से लेकर साउथ और फिर बॉलीवुड तक अपनी दमदार अदाकारी से पहचान बनाने वाली मृणाल ठाकुर अक्सर किसी न किसी वजह से चर्चा में बनी रहती हैं। सीता रामम, गुमराह, जर्सी, लस्ट स्टोरीज 2 में काम के लिए तारीफ लूटने वाली अभिनेत्री को हाल ही में मेड इन हेवन 2 में देखा गया था। अब हाल ही में, मृणाल ने रणवीर सिंह को अपना लकी चार्म कहा है। तो चलिए जानते हैं कि अभिनेत्री ने ऐसा क्यों कहा है। हाल ही में एक इंटरव्यू में मृणाल ठाकुर ने बताया कि उनके सभी सह-कलाकार न केवल उनके दोस्त हैं, बल्कि उनके गुरु भी हैं जिन्होंने उनके करियर में उनकी मदद की है। अभिनेत्री ने बताया कि उन सभी ने अभिनेत्री कुछ न कुछ सिखाया है, जो उन्हें सीखने की जरूरत थी और इसी सीख ने आगे चलकर इंडस्ट्री में अपने पांव जमाने में मदद की है। मृणाल ने कहा, 'जॉन अब्राहम, ऋतिक रोशन और फरहान अख्तर से बारीकियों में उतरते हुए मैंने सीखा कि अपने शरीर की देखभाल कैसे की जाती है और कैसे कोई हर किरदार में एक जैसा नहीं दिख सकता। वहीं, शाहिद कपूर से मैंने सीखा है कि सेट पर होने वाली 10000 चीजों से कैसे अपना ध्यान नहीं भटकाना चाहिए। इसके अलावा दुलकर सलमान से विभिन्न भाषाओं में लाइनें बोलना और हिम्मत रखना सीखा है।' बता दें कि सारे अभिनेताओं की तारीफ करने के बाद मृणाल ने रणवीर सिंह को अपना लकी चार्म कहा है। अभिनेत्री ने बताया कि जब वह टेलीविजन में काम कर रही थीं। तब शकुन बत्रा ने उन्हें एक विज्ञापन में रणवीर सिंह जैसे स्टार के साथ काम करने का मौका दिया। उस समय अभिनेत्री ने रणवीर सिंह से सीखा कि आप सुस्त नहीं हो सकते। वह विज्ञापन लोकप्रिय हो गया और इसके बाद उनके फिल्मी करियर का रास्ता काफी आसान हो गया। वर्क फ्रंट की बात करें तो मृणाल ठाकुर को आखिरी बार सीरीज मेड इन हेवन 2 में देखा गया था। इसके साथ ही अभिनेत्री लस्ट स्टोरीज 2 में भी काम करती नजर आई थीं।



जेनेलिया की वजह से वेद का निर्देशन कर पाए रितेश देशमुख

रितेश देशमुख ने हाल ही में न्यूज एजेंसी एनआई से बातचीत में कहा कि जेनेलिया अगर मोटिवेट नहीं करती तो एक एक्टर होते हुए फिल्म निर्देशन का फैसला बिल्कुल भी आसान नहीं होता। न ही यह उनके लिए संभव हो पाता। एक्टर ने आगे कहा, जब हमने फिल्म बनाने को लेकर चर्चा की तो जेनेलिया ने सुझाव दिया कि तुम अपना हाथ फिल्म निर्देशन में क्यों नहीं आजमाते? रितेश ने बताया, फिल्म के लिए मैं तीन फिल्ममेकर्स के पास गया, लेकिन तीनों बिजी थे। हमारे पास एक साल तक रिस्कट पर काम करने के अलावा कोई विकल्प नहीं था। फिर मैंने फिल्म निर्देशन करने का फैसला लिया। रितेश ने आगे कहा, पिछले चार पांच सालों से मैं फिल्म का निर्देशन करने के बारे में सोच रहा था, लेकिन एक एक्टर होने के नाते यह आसान फैसला नहीं था। रितेश ने कहा, फैसला लेते हुए एक दबाव महसूस हो रहा था कि हर कोई मुझे एक निर्देशक के रूप में आकेगा। लेकिन, जेनेलिया ने मुझे इसके लिए राजी कर लिया। इस बारे में जेनेलिया ने कहा, मुझे हमेशा से पता था कि रितेश एक अच्छे निर्देशक बन सकते हैं। वह खुद भी डायरेक्शन में अपना हाथ आजमाना चाहते थे, लेकिन उन्हें नहीं पता था कि कब ऐसा हो पाएगा। मैं बेहद खुश हूँ कि उनके निर्देशन में बनी फिल्म में मैंने एक्टिंग की। बता दें कि वेद का हिंदी में टीवी पर प्रीमियर होने जा रहा है।



आमिर खान 2024 में क्रिसमस रिलीज के साथ एक्टिंग में करेंगे वापसी

बॉलीवुड सुपरस्टार आमिर खान अन-टाइटल फिल्म के साथ एक्टिंग में वापसी करने के लिए पूरी तरह तैयार हैं। उनकी फिल्म अगले साल क्रिसमस के मौके पर रिलीज होगी। यह अक्षय कुमार की वेलकम 3 के साथ टकराएगी। ट्रेड एनालिस्ट तरण आदर्श ने एक्स पर फिल्म की घोषणा की। उन्होंने साझा किया कि फिल्म का प्री-प्रोडक्शन चल रहा है और यह 20 जनवरी, 2024 को फ्लोर पर जाएगी। आदर्श ने एक्स पर लिखा, एक्सक्लूसिव आमिर खान ने अगली फिल्म के लिए क्रिसमस 2024 को लॉक कर लिया है... आमिर खान प्रोडक्शंस के प्रोडक्शन नंबर 16 (अभी तक टाइटल तय नहीं), 20 दिसंबर 2024 क्रिसमस 2024 को रिलीज होगी। फिल्म का प्री-प्रोडक्शन जारी है और फिल्म 20 जनवरी 2024 को फ्लोर पर जाएगी... अधिक जानकारी जल्द ही दी जाएगी। लाल सिंह चड्ढा की असफलता के बाद आमिर ने एक्टिंग से ब्रेक ले लिया। एक्टर ने पंजाबी फिल्म कैरी ऑन जट्टा 3 के ट्रेलर लॉन्च के दौरान एक प्रेस इवेंट में कहा था, मैंने अभी तक कोई फिल्म करने का फैसला नहीं किया है। मैं अभी अपने परिवार के साथ समय बिताना चाहता हूँ। मैं इसके बारे में अच्छा महसूस कर रहा हूँ क्योंकि मैं अभी यही करना चाहता हूँ। मैं निश्चित तौर पर तभी फिल्म करूंगा जब मैं भावनात्मक रूप से तैयार हो जाऊंगा। अक्षय की वेलकम 3 का नाम कथित तौर पर वेलकम टू द जंगल रखा गया है। इसमें कथित तौर पर संजय दत्त, अरशद वारसी, सुनील शेट्टी, दिशा पटानी और जैकलीन फर्नांडीज होंगे। इसमें रवीना टंडन भी होगी।

इंडस्ट्री के लोगों से नाराज था, तमन्ना के जिंदगी में आने से बदली सोच

विजय वर्मा ने हाल ही में एक्ट्रेस तमन्ना भाटिया के साथ अपने रिलेशनशिप को लेकर बात की। विजय ने बताया कि जब उन्होंने शुरुआत की थी तो उन्होंने सोचा था कि वह कभी किसी एक्ट्रेस या इंडस्ट्री से जुड़े लोगों को डेट नहीं करेंगे। क्योंकि वह उस वक्त इंडस्ट्री से काफी नाराज थे। हालांकि, एक्टर ने कहा कि तमन्ना को देखने के बाद से उनका नजरिया काफी बदल गया है।

किसी एक्ट्रेस को डेट नहीं करना चाहता था

फिल्म कंपैनियन को दिए इंटरव्यू में विजय ने कहा- जब मैंने इंडस्ट्री में शुरुआत की थी, तब मैंने सोचा था कि मैं कभी किसी एक्ट्रेस या इंडस्ट्री से जुड़े किसी शख्स को डेट नहीं करूंगा। ऐसा इसलिए था क्योंकि शायद मैं इंडस्ट्री से बहुत नाराज था। विजय ने आगे कहा- 'जब हमने एक-दूसरे को जानना शुरू किया, तो मुझे महसूस हुआ कि किसी ऐसे शख्स का आपकी जिंदगी में होना बहुत जरूरी है, जो आपका काम जानता होगा। जो आपके प्रोफेशन को जानता हो, जो आर्टिस्टिक, क्रिएटिव, लॉजिकल और प्रोफेशनल है। एक ऐसा शख्स जो फिल्म मेकिंग की प्रोसेस को समझता हो।'

उनके काम, एक्सपीरियंस और अच्छी समझ से बहुत मदद मिलती है

विजय ने बताया कि तमन्ना की मौजूदगी के बाद उनका नजरिया कैसे बदल गया है और इससे उन्हें काफी मदद भी मिलती है। उन्होंने कहा- उनका एक्सपीरियंस, अच्छा काम और अच्छी समझ से वाकई मुझे बहुत मदद मिलती है। कई चीजों में उनका नजरिया बहुत अलग है। कभी-कभी मैं कई चीजों को लेकर परेशान होता हूँ, कुछ बातों को लेकर सोचता रहता हूँ। ऐसे में वो चीजों को लेकर मेरा नजरिया बनाती हैं, जिससे मुझे मदद मिलती है।

तमन्ना भाटिया के साथ रिलेशनशिप में हैं विजय

विजय वर्मा और तमन्ना भाटिया एक दूसरे को डेट कर रहे हैं। करीब 2 महीने पहले एक इंटरव्यू में विजय ने अपने रिलेशनशिप के बारे में खुलकर बात भी की थी। उन्होंने कहा कि वो तमन्ना के साथ सिर्फ खुश नहीं हैं, बल्कि उनसे पागलों की तरह प्यार करते हैं। तमन्ना और विजय हाल ही में 'लस्ट स्टोरीज 2' में एक साथ नजर आए थे। उनकी मुलाकात भी शूटिंग के सेट पर हुई थी। विजय और तमन्ना अक्सर अपने रिलेशनशिप के बारे में खुलकर बात करते हैं। दोनों एक-दूसरे के काम की तारीफ भी करते हैं।

गोवा में किस करते फोटो वायरल हुआ था

तमन्ना और विजय की रिलेशनशिप की खबरें सबसे पहले तब उड़ी जब दोनों की एक फोटो वायरल हुई। ये फोटो न्यू ईयर के मौके पर ली गई थी। फोटो में दोनों एक दूसरे को किस करते नजर आए थे। उसके बाद दोनों कई पार्टीज और इवेंट्स में साथ देखे गए। दोनों को कई बार एक ही कार में लंच और डिनर के लिए निकलते भी देखा गया था।

धनुष की पैन इंडिया फिल्म डी 5 1 से जुड़ा नागार्जुन का नाम

तमिल सुपरस्टार धनुष इन दिनों अपनी आगामी पैन इंडिया फिल्म डी 5 1 को लेकर सुर्खियों में बने हुए हैं। इस अनटाइटल फिल्म की आधिकारिक घोषणा जुलाई, 2023 में की गई थी। निर्माताओं के अनुसार, डी 5 1 एक मल्टी-स्टारर फिल्म होने वाली है, और इसमें अन्य उद्योगों के कुछ अन्य प्रतिभाशाली कलाकार भी होंगे। यह फिल्म, जो धनुष और शेखर कम्मूला का एक ताजा संयोजन है, अब एक नए अपडेट के साथ वापस आ गई है। निर्माताओं ने इससे जुड़े वाले एक और कलाकार की घोषणा कर दी है, जिसने फैंस के उत्साह को सातवें आसमान पर पहुंचा दिया है। धनुष की आगामी फिल्म डी 5 1 के साथ साउथ के दिग्गज कलाकार अकिनेनी नागार्जुन का नाम जुड़ गया है। इस फिल्म में अभिनेता का दमदार अभिनय देखने को मिलेगा। नागार्जुन के जन्मदिन के मौके पर निर्माताओं ने इसकी घोषणा की। उन्होंने इस अपडेट को अपने ट्विटर हैंडल पर साझा करते हुए लिखा, अपने करियर में से स्क्रीन को रोशन करने के लिए हमारे अपने राजा से बेहतर कौन हो सकता है। इस एलान के बाद तमिल और तेलुगु दोनों दर्शक इस संयोजन को स्क्रीन पर देखने के लिए उत्सुक हैं। सोनाली नारंग प्रस्तुत डी 5 1 का निर्माण श्री वेकटेश्वर सिनेमाज एलएलपी और एमिगोस क्रिएशंस प्राइवेट लिमिटेड के बैनर तले सुनील नारंग और पुस्कुर राम मोहन राव द्वारा किया जा रहा है। हाल ही में, इस फिल्म के लिए रश्मिका मंदाना को प्रमुख महिला के रूप में साइन किया गया था। निर्माता जल्द ही डी 5 1 से जुड़े कुछ अन्य अहम अपडेट भी साझा करेंगे। डी 5 1 फिल्म का निर्देशन राष्ट्रीय पुरस्कार विजेता शेखर कम्मूला करेंगे। यह मूवी हिंदी के अलावा तमिल, तेलुगु, कन्नड़ और मलयालम भाषाओं में रिलीज होगी। वहीं, धनुष की बात करें तो, तो वह जल्द ही फिल्म कैप्टन मिलर में नजर आएंगे।

कंगना रनौत ने चंद्रमुखी 2 को बताया पैसा वसूल एंटरटेनर फिल्म



एक्ट्रेस कंगना रनौत ने अपनी अपकमिंग फिल्म चंद्रमुखी 2 को पैसा वसूल फिल्म करार दिया। थलाइवी (2020) में तमिलनाडु की पूर्व मुख्यमंत्री जे. जयललिता का किरदार निभाने के बाद एक्ट्रेस पी. वासु निर्देशित चंद्रमुखी 2 के साथ तमिल स्क्रीन पर वापसी कर रही हैं। फिल्म में वह एक डॉक्टर की भूमिका में

हैं, जो अपनी सुंदरता और बेजोड़ डांसिंग स्किल के लिए जानी जाती है। चंद्रमुखी 2 एक कमर्शियल एंटरटेनर फिल्म है। यह पॉपुलर कल्चर की सुपरहिट फिल्मों में से एक चंद्रमुखी का अगला सीक्वल है, जिसकी कई भारतीय भाषाओं में कई रीमेक बन चुकी है। चंद्रमुखी 2 में काम करने के बारे में बात करते हुए, कंगना ने कहा, मैं पैसा-वसूल एंटरटेनर फिल्म में बड़ा किरदार निभा रही हूँ। यह शैलियों का मिश्रण है, फिल्म में थोड़ा एक्शन, कॉमेडी, हॉरर, रोमांस है। यह म्यूजिकल भी है। वास्तव में, यह पहली बार है कि मैं जीवन से भी बड़ा किरदार निभाते हुए किसी बड़े एंटरटेनर का हिस्सा बनी हूँ। उन्होंने आगे कहा, मेरे निर्देशक पी. वासु मेरे डायरेक्शन रहे हैं। इस फिल्म पर काम करना मेरे जीवन के सबसे समृद्ध अनुभवों में से एक रहा है। चंद्रमुखी 2 15 सितंबर को सिनेमाघरों में रिलीज होने के लिए तैयार है।

सरजमीन फिल्म से बॉलीवुड डेब्यू करने जा रहे हैं सैफ के बेटे इब्राहिम

कुछ महीने पहले यह खबर सामने आई थी कि सैफ अली खान और अमृता सिंह के बेटे इब्राहिम अली खान जल्द ही अपनी बहन सारा अली खान की तरह फिल्मों में अपनी शुरुआत करने जा रहे हैं। बड़े पर्दे पर उन्हें लॉन्च करने का जिम्मा करण जोहर ने उठा रखा है। हालांकि, इब्राहिम की पहली फिल्म को लेकर कोई बहुत ज्यादा जानकारी तो सामने नहीं आई है, लेकिन इस फिल्म का नाम सरजमीन रखा गया है। इस फिल्म से बोमन ईरानी के बेटे कायोज ईरानी भी बतौर डायरेक्टर अपनी शुरुआत कर रहे हैं। अब ताजा जानकारी ये है कि करण जोहर ने इस फिल्म के लिए अपनी फेवरेट और हर-दिल-अजीज काजोल को अप्रोच किया है। बता दें करण जोहर के धर्मा प्रोडक्शंस में करीब 12 साल के बाद काजोल की वापसी हो रही है। एक्ट्रेस को आखिरी बार करण की फिल्म माई नेम इज खान में देखा था। फिल्म की कहानी को लेकर बीते दिनों खबर आई थी कि यह फिल्म डिफेंस फोर्स के इर्द गिर्द होगी। हालांकि अभी फिल्म को लेकर आधिकारिक पुष्टि नहीं हुई है, लेकिन माना जा रहा है कि फिल्म बड़े बजट की होगी। हालांकि निर्माताओं ने अभी तक रिलीज की तारीख की घोषणा नहीं की है। बता दें, इब्राहिम अली खान ने करण जोहर की फिल्म रॉकी और रानी की प्रेम कहानी में बतौर असिस्टेंट डायरेक्टर काम कर चुके हैं। ये फिल्म बीते महीने रिलीज हुई थी। पर्दे पर काफी हिट साबित हुई है। तो वहीं इब्राहिम अभी से सोशल मीडिया और सिनेमा के दीवानों के बीच पॉपुलर हैं। वह अक्सर इंस्टाग्राम के दूसरे बच्चों के साथ पार्टी करते हुए नजर आ जाते हैं। खासकर श्वेता तिवारी की बेटे पलक तिवारी से अफेयर की चर्चा के कारण वह खूब सुर्खिया बटोरते हैं।





सेंसेक्स
65075.82 पर बंद
निफ्टी
19342.70 पर बंद

सोना
59,004
चांदी
73,777

पत्नी के गहने बेचकर गैराज से शुरू किया कारोबार, बना दी ऐसी कंपनी कि अंबानी का भी आया दिल



नई दिल्ली, एजेंसी। ओम शांति ओम फिल्म का एक पॉपुलर डायलॉग है, अगर किसी चीज को शिदत से चाहो तो पूरी कायनात आपको उससे मिलाने में जुट जाती है। वीएसएस मणि के साथ भी कुछ ऐसा ही हुआ था। मणि के पास न तो पैसा था, न बिजनेस का अनुभव, अगर कुछ था तो ज़िद और जज्बा। यही उनकी ताकत थी, जिसके दम पर उन्होंने एक किराए के

गैराज से इंडियन गूगल तैयार कर दिया। कभी किसी का नंबर खोजना है, किसी दुकान का, मिस्त्री का, इलेक्ट्रिशियन, रसोइया, रेस्टोरेंट्स, होटल आदि का नंबर खोजना हो, बस फोन पर एक नंबर डायल करो और पूरी लिस्ट आपके सामने। मणि ने अपनी सोच से डिजिटल डायरेक्टरी तैयार कर दी। बस एक नंबर डायल कर सारी सुविधाएं आपके घर तक। बच्चे-

बच्चे के जुंबा पर उसकी कंपनी का नाम रट गया। कंपनी ऐसी कि देश के सबसे दिग्गज कारोबारी घराने, अंबानी परिवार का भी उस पर दिल आ गया। आज कहानी उसी कंपनी जस्ट डायल की।

जस्ट डायल के पीछे किसका हाथ?: तमिलनाडु के रहने वाले वीएसएस मणि की फैमिली मिडिल क्लास थी। शुरुआती पढ़ाई के बाद उन्होंने दिल्ली यूनिवर्सिटी में कॉमर्स में दाखिला लिया। इसके साथ ही चार्टर्ड अकाउंटेंट की तैयारी करने लगे। परिवार के आर्थिक हालात ठीक नहीं थे, इसलिए मणि ने पढ़ाई छोड़कर सेल्समैन की नौकरी कर ली। सेल्समैन की नौकरी के बाद कई जगहों पर काम किया, लेकिन मणि का मन अपना काम शुरू करना चाहता था। उसके पास न तो फंड थे न अनुभव। दोस्त के साथ मिलकर 1989 में ह्युमरस नाम की कंपनी शुरू की, लेकिन वो चल न सकी। मणि ने हार नहीं मानी और साल 1992 के उन्होंने वेडिंग प्लानर मैगजीन का काम शुरू किया। मैगजीन के काम में भी उन्हें असफलता मिली। बिजनेस में दो बार फेल होने के बाद उन्होंने फिर से नौकरी करने का फैसला किया।

कैसे मिला जस्ट डायल का आइडिया?: मणि ने जिस कंपनी में नौकरी की, वहां येलो पेजेज और टेलीफोन डायरेक्टरी से जुड़ा काम होता था। यहीं से उन्हें जस्ट डायल का आइडिया मिला। मणि को उनकी पत्नी का पूरा साथ मिला। फंड के पैसे नहीं थे तो

पत्नी ने अपने गहने उन्हें दे दिए। कुछ एफडी से निकालकर उन्होंने किराए के एक गैराज से जस्ट डायल की शुरुआत की। साल 1996 में टेलीफोन लिब्रेलाइजेशन पॉलिसी के बाद लैंडलाइन फोन लगवाना आसान हो गया। जैसे-जैसे लैंडलाइन्स की संख्या बढ़ी, जस्ट डायल भी बढ़ता चला गया। जस्ट डायल ने ग्राहकों को विक्रेता और विक्रेता को ग्राहक से जोड़ने का काम किया।

लोगों की जुबां पर छा गया: मणि ने अपनी कंपनी का विस्तार करना शुरू कर दिया। काटेक्ट नंबर और डिटेल के अलावा उन्होंने ऑनलाइन फूड आर्डर और टिकट बुकिंग की सुविधा भी शुरू कर दी। कंपनी का काम और मुनाफा दोनों बढ़ता चला गया। साल 2000 में जस्ट डायल का डॉटकॉम वर्जन और साल 2007 में जस्ट डायल का वेब-बेस्ड वर्जन लॉन्च किया गया। साल 2007 तक कंपनी की वैल्यूएशन 4 हजार करोड़ के पास पहुंच गई। साल 2013 में कंपनी ने अपना आईपीओ भी लॉन्च कर दिया। कंपनी का वैल्यूएशन 6 हजार करोड़ तक पहुंच गया। रिलायंस तो जस्ट डायल का कॉन्सेप्ट काफी पसंद आया, इसलिए साल 2021 में रिलायंस ने जस्ट डायल को खरीद लिया। मुकेश अंबानी की कंपनी रिलायंस रिटेल ने 3497 करोड़ रुपये में जस्ट डायल को खरीदा। इतने पैसे में कंपनी ने 417 हिस्सेदारी हासिल की थी।

अब देश में खुलेंगे एथनॉल पंप, बांग्लादेश को किया जाएगा एक्सपोर्ट



नई दिल्ली, एजेंसी। गाड़ियों में एथनॉल मिक्स प्यूल को बढ़ावा देने के मद्देनजर देश में पेट्रोल और सीएनजी पंपों की तर्ज पर एथनॉल पंप भी खोले जाएंगे। इसी के साथ ही पेट्रोल के अलावा डीजल में भी 15 पर्सेंट तक एथनॉल मिक्स करने पर बात चल रही है। अभी डीजल में सामान्य तौर पर एथनॉल मिक्स नहीं किया जाता है। ये बातें केंद्रीय सड़क परिवहन और राजमार्ग मंत्री नितिन गडकरी ने इलेक्ट्रिक और 85 प्रतिशत एथनॉल पर चलने वाली दुनिया की पहली हाई ब्रिड कार के प्रोटोटाइप को लॉन्च करते वक्त कही।

केंद्रीय मंत्री गडकरी ने बताया कि देश में जनरेटर सेट पर चार हजार करोड़ लीटर डीजल की खपत है। इसके लिए हम एक और नया काम कर रहे हैं। उन्होंने बताया कि पूरे में किलोस्कर अधिकारियों ने मरे कहने पर एथनॉल पर चलने वाला जनरेटर और पंप सेट बनाया। इसमें वह कामयाब हुए और आज देश का पहला एथनॉल जनरेटर उनकी बिल्डिंग में चल रहा है। इससे प्रदूषण भी कम हो रहा है और पैसे की भी बचत होती है। इस तरह से पेट्रोल या डीजल से चलने वाले जनरेटर को एथनॉल से चलाया जा सकता है। इसके लिए काम किया जा रहा है।

देश में खुलेंगे एथनॉल पंप: केंद्रीय मंत्री ने बताया कि कार और टू-वीलर बनाने वाली कंपनियों ने उससे कहा कि एथनॉल से चलने वाली गाड़ियां तो बन जाएंगी। लेकिन लोग अपनी गाड़ियों में एथनॉल भरवाएंगे कहाँ से। इसलिए उन्होंने पेट्रोलियम मंत्री से आग्रह किया है कि वह ऑयल कंपनियों से कहें कि वह एथनॉल पंप खोलने की योजना पर भी काम शुरू करें।

बांग्लादेश को करेंगे एक्सपोर्ट: बांग्लादेश ने बताया कि अभी भारत

बांग्लादेश को पेट्रोल और डीजल बेचता है। एक बार वह बांग्लादेश के प्रधानमंत्री से मिले। उन्होंने उनसे कहा कि क्या आप हमारे देश के लिए एथनॉल एक्सपोर्ट नहीं कर सकते। अगर संभव हो तो हमें एथनॉल भी एक्सपोर्ट कीजिए। उनकी इस बात को सुनकर उन्होंने आईओसी की असम रिफाइनरी को भी कहा है कि वह अधिक से अधिक एथनॉल बनाए। ताकि इसे बांग्लादेश को भी एक्सपोर्ट किया जा सके। इससे पैसा भी अधिक मिलेगा और बांग्लादेश को भी प्रदूषण से मुक्ति मिलेगी।

कब आएगी यह हाईब्रिड कार: टोयोटा किलोस्कर मोटर के कर्मी हेड विक्रम गुलाती ने कहा कि इस हाईब्रिड कार को जल्द से जल्द लाने की तैयारी चल रही है। यह प्रोटोटाइप कार अभी कई तरह के ट्रायल से गुजर रही है। इसके लिए एक या दो साल या इससे भी अधिक समय लग सकता है। जब यह कार बेचने के लिए लॉन्च की जाएगी तभी इसकी कीमत का भी पता चलेगा। लेकिन कोशिश यही रहेगी कि यह बहुत महंगी ना हो। रही बात कार के 100 फीसदी तक एथनॉल पर चलाने की बात तो यह कार 100 फीसदी तक जा सकती है, लेकिन फिलहाल इसमें 85 फीसदी एथनॉल और 15 प्रतिशत पेट्रोल मिक्स करके चलाया जाएगा। साथ ही यह इलेक्ट्रिक टो है ही। इसकी स्पीड भी सामान्य गाड़ियों जैसी ही होगी।

जापान को पीछे छोड़ा: पहले भारत की ऑटो इंडस्ट्री दुनिया में 7वें नंबर पर आती थी। लेकिन अब चीन और अमेरिका के बाद भारत तीसरे नंबर पर है। भारत ने जापान को भी पीछे छोड़ दिया है। यहाँ की ऑटो इंडस्ट्री 4.5 लाख करोड़ से 12.5 लाख करोड़ की हो गई है। हमारी पूरी कोशिश है कि हम दुनिया में पहले नंबर पर हों।

अडानी को नहीं दिया फायदा... धारावी प्रोजेक्ट पर महाराष्ट्र सरकार ने कोर्ट को दी सफाई

नई दिल्ली, एजेंसी। महाराष्ट्र सरकार ने बंबई उच्च न्यायालय से कहा है कि मुंबई में धारावी झोपड़पट्टी पुनर्विकास परियोजना के लिए 2022 में जारी की गई नई निविदा पूरी तरह पारदर्शी थी और सबसे ऊंची बोली लगाने वाले अडानी समूह को इसमें किसी तरह का अनुचित लाभ नहीं दिया गया था।

क्या है मामला: सरकार ने इस महीने की शुरुआत में संयुक्त अरब अमीरात (यूएई) की कंपनी सेकलिक टेक्नोलॉजी कॉर्पोरेशन द्वारा दायर एक याचिका के जवाब में अपना हलफनामा दाखिल किया था। यूएई की कंपनी ने अडानी प्रॉपर्टीज प्राइवेट लि. को परियोजना का ठेका देने के सरकार के फैसले को चुनौती दी थी। हलफनामे में कहा गया है, याचिकाकर्ता ने बिना किसी आधार के राजनीति से प्रेरित होने निराधार आरोप लगाए हैं। इस रिट याचिका लागत के साथ खारिज किया जाना चाहिए।



मुख्य न्यायाधीश डी के उपाध्याय और न्यायमूर्ति आरिफ खंडेकर की खंडपीठ बहुस्तरीयता को याचिका पर सुनवाई करेगी। राज्य के आवास विभाग के उप-सचिव द्वारा दायर हलफनामे में कहा गया है कि याचिकाकर्ता कंपनी ने पुरानी निविदा को रद्द करने के बारे में झूठे और निराधार आरोप लगाए हैं। हम इन आरोपों को खारिज करते

हैं। इसमें कहा गया है कि निविदा प्रक्रिया को रद्द करने की कार्यवाही में उचित प्रक्रिया का पालन किया गया। मैं इन आरोपों से इनकार करता हूँ कि नई निविदा अडानी को फायदा पहुंचाने के लिए निकाली गई थी। सरकार ने कहा है कि धारावी पुनर्विकास परियोजना काफी महत्वपूर्ण है और इससे हजारों लोगों की जिंदगी बदल जाएगी।

इलेक्ट्रिक वाहनों को लेकर टाटा मोटर्स उत्साहित, ईवी कारोबार के लिए नई ब्रांड पहचान की पेशकश



नई दिल्ली, एजेंसी। टाटा पैसेंजर इलेक्ट्रिक मोबिलिटी ने मंगलवार को एक नई ब्रांड पहचान की पेशकश की। कंपनी 2026 तक दस नए ईवी आधारित इलेक्ट्रिक वाहन (ईवी) पेश करने की तैयारी कर रही है। टाटा मोटर्स की इकाई टाटा पैसेंजर इलेक्ट्रिक मोबिलिटी ने एक बयान में कहा कि उपभोक्ताओं की बढ़ती मांग के साथ ईवी की पेशकश बढ़ रही है और ऐसे में ग्राहक एक बेहतर निर अनुभव चाहते हैं।

बयान में कहा गया कि कंपनी के इलेक्ट्रिक व्यवसाय के लिए नयी ब्रांड पहचान टाटा डॉट ईवी पेश की गई है, जो इलेक्ट्रिक भविष्य की ओर बढ़ने के लिए एक सामूहिक पहल की दिशा में उठाया गया कदम है। टाटा पैसेंजर इलेक्ट्रिक मोबिलिटी के विपणन, बिजली और सेवा रणनीति प्रमुख विवेक श्रीवत्स ने कहा कि कंपनी टाटा डॉट ईवी के साथ एक नए युग में प्रवेश कर रही है। उन्होंने कहा, इलेक्ट्रिक वाहनों के लिए हमारी नई ब्रांड पहचान स्वच्छ ऊर्जा गतिशीलता समाधानों को अपनाने में तेजी लाने की हमारी प्रतिबद्धता को रेखांकित करती है। उन्होंने बताया कि चार-पहिया ईवी खंड में कंपनी की 70 प्रतिशत से अधिक हिस्सेदारी है।

लिस्टिंग पर हुआ 100 प्रतिशत का मुनाफा, पहले ही दिन निवेशकों के पैसे डबल, 149 पर आया भाव

नई दिल्ली, एजेंसी। इंध्र सेक्टर से जुड़ी कंपनी बॉन्डादा इंजीनियरिंग की शेयर बाजार में एंट्री हो गई है। सप्ताह के तीसरे कारोबारी दिन बुधवार को इस कंपनी के शेयरों की 100 प्रतिशत प्रीमियम पर लिस्टिंग हुई। बीएसई इंडेक्स पर शेयर में लिस्टिंग के कुछ मिनटों के दौरान ही 5 प्रतिशत का अपर सर्किट लग गया और इसकी कीमत 149.62 रुपये पर पहुंच गई। आपको बता दें कि शेयर का इश्यू प्राइस 75 प्रति इंडिटी शेयर था। इस लिहाज से निवेशकों का पैसा लिस्टिंग के दिन ही डबल हो गया है। कंपनी का मार्केट कैप 32.5 करोड़ रुपये के करीब है। बॉन्डादा इंजीनियरिंग का एसएमई आईपीओ 18 अगस्त, 2023 को निवेशकों के लिए ओपन हुआ था। इसकी क्लोजिंग मंगलवार, 22 अगस्त, 2023 को हुई। इस आईपीओ के एक लॉट में 1600 इंडिटी शेयर थे। वहीं, इश्यू प्राइस 75 प्रति इंडिटी शेयर पर निर्धारित किया गया था। यह कंपनी इंध्र प्रोजेक्ट्स के लिए मुख्य डिजाइन, इंजीनियरिंग, और ओ एंड एम सेवाएं देती है।

2 रुपये से 25 के पार पहुंचे सुजलॉन के शेयर, 1181 प्रतिशत की धुआंधार तेजी, 9 करोड़ से ज्यादा शेयरों की हुई डील

नई दिल्ली, एजेंसी। रिन्यूएबल एनर्जी कंपनी सुजलॉन एनर्जी के शेयरों में धुआंधार तेजी आ रही है। कंपनी के शेयर लगातार तीसरे दिन अपर सर्किट पर हैं। सुजलॉन एनर्जी के शेयर बुधवार को 5 पर्सेंट की तेजी के साथ 25.89 रुपये पर पहुंच गए हैं। पिछले 9 ट्रेडिंग सेशन में से 8 में कंपनी के शेयरों में तेजी आई है। सुजलॉन एनर्जी के शेयरों में पिछले 3 साल में जबबरदस्त तेजी आई है। कंपनी के शेयर इस अवधि में 1181 पर्सेंट चढ़ गए हैं।

9 करोड़ से ज्यादा शेयरों की हुई ब्लॉक डील

सुजलॉन एनर्जी के शेयरों में बुधवार को कई बड़े ट्रेड्स देखने को मिले हैं। कंपनी के 9 करोड़ से ज्यादा शेयरों की ब्लॉक डील हुई है। इस ट्रांजेक्शन में बायर्स और सेलर कौन हैं, इसका पता अभी नहीं लगा है। ट्रांजेक्शन की वैल्यू करीब 232 करोड़ रुपये है।

2 रुपये से 25 रुपये के पार पहुंचे कंपनी के शेयर

सुजलॉन एनर्जी के शेयर 3 अप्रैल 2020 को बांबे स्टॉक एक्सचेंज में 2.02 रुपये पर थे। कंपनी



के शेयर 30 अगस्त 2023 को बीएसई में 25.89 रुपये पर पहुंच गए हैं।

कंपनी के शेयर ने इस अवधि में निवेशकों को 1181 पर्सेंट का रिटर्न दिया है। अगर किसी व्यक्ति ने

3 अप्रैल 2020 को सुजलॉन के शेयरों में 1 लाख रुपये लगाए होते और अपने निवेश को बनाए रखा होता तो मौजूदा समय में इन शेयरों की वैल्यू 12.81 लाख रुपये होती।

5 महीने में शेयरों में आई 265 प्रतिशत की तेजी

सुजलॉन एनर्जी के शेयरों में पिछले 5 महीने में गैर उछाल आया है। कंपनी के शेयर 28 मार्च 2023 को बीएसई में 7.08 रुपये पर थे। सुजलॉन एनर्जी के शेयर 30 अगस्त 2023 को बीएसई में 25.89 रुपये पर पहुंच गए हैं। पिछले 5 महीने में सुजलॉन एनर्जी के शेयरों में 265 पर्सेंट की तेजी आई है। वहीं, पिछले एक महीने में रिन्यूएबल एनर्जी कंपनी के शेयर 37 पर्सेंट चढ़ गए हैं। पिछले 6 महीने में सुजलॉन एनर्जी के शेयरों में 217 पर्सेंट का उछाल आया है।

बाय रेटिंग के साथ मिला है 30 रुपये का टारगेट

ब्रोकरेज हाउस जेएम फाइनेंशियल, सुजलॉन एनर्जी के शेयरों पर बुलिश है। घरेलू ब्रोकरेज हाउस ने सुजलॉन एनर्जी का करेज शुरू किया है। जेएम फाइनेंशियल ने कंपनी के शेयरों को बाय रेटिंग दी है। साथ ही, शेयरों के लिए 30 रुपये का टारगेट प्राइस दिया है। सुजलॉन एनर्जी के शेयरों का 52 हफ्ते का लो लेवल 6.60 रुपये है।

असाध्य रोगों से मुक्ति दिलाती है ग्रैंड प्रणाली: डॉ. बीआरसी

चंडीगढ़, एजेंसी। असाध्य रोगों से मुक्ति समय की मांग है। स्वस्थ और सुखी जीवन जीना हर व्यक्ति का अधिकार है और ग्रैंड सिस्टम एक ऐसा समाधान है जो इस आजादी को सुनिश्चित करता है। ऐसा कहना है ग्रैंड सिस्टम और डिप डाइट प्रोटोकॉल के आविष्कारक डॉ. बिस्वरूप रॉय चौधरी का, जो बीआरसी नाम से मशहूर हैं। उन्होंने भारत सरकार से आयुर्वेद तथा नैचुरोपैथी जैसी भारतीय पारंपरिक चिकित्सा प्रणालियों के विकास के लिए ड्रग एंड मैजिक रेमेडीज एक्ट 1954 को निरस्त करने का अनुरोध किया है।

डॉ. बीआरसी ने कहा कि भारतीय चिकित्सा पद्धतियों को खत्म करने और एलोपैथी को स्थापित करने के लिए ब्रिटिश शासकों ने ड्रग एंड कानून की शुरुआत की, जिसकी आड़ में आज भी इन चिकित्सा पद्धतियों के प्रचार-प्रसार को रोकता जाता है। जाने-माने आहार विशेषज्ञ, डॉ. बीआरसी ने कहा कि पुराने किडनी रोग (सीकेडी) के 75 प्रतिशत तक मरीज आयुर्वेद और प्राकृतिक चिकित्सा समर्थित, तथा गुरुत्वाकर्षण और तापमान-आधारित ग्रैंड सिस्टम की मदद से ठीक हुए हैं। पहली बार डॉ. बीआरसी से गुर्दा रोगियों को डायलिसिस से मुक्ति मिली है। डॉ. चौधरी के आविष्कार से कैसर, गुर्दा-रोग, मधुमेह जैसे असाध्य रोगों को ठीक करने में सफलता मिली है। डॉ. बीआरसी की मेडिकल इंजीनियरिंग की मदद से असाध्य रोगों का इलाज संभव है और यह बात नेपाल के स्वास्थ्य मंत्रालय तथा भारत सरकार के आयुष मंत्रालय के क्लिनिकल ट्रायल में भी साबित हो चुकी है। उन्हें हाल ही में आईआईटी मंडी और पंजाब इंजीनियरिंग कॉलेज (पैक) चंडीगढ़ में ग्रैंड प्रणाली पर व्याख्यान देने के लिए आमंत्रित किया गया था। इस बीच, दिल्ली में आयोजित एक भव्य स्वास्थ्य जागरूकता कार्यक्रम में देश-विदेश के 36 मरीज शामिल हुए जो कैसर, थैलेसीमिया, किडनी और लीवर फेलियर, डायबिटीज टाइप-1/2 और ब्रेन ट्यूमर आदि जैसी असाध्य बीमारियों से ठीक हुए हैं। इन मरीजों ने डॉ. बीआरसी के क्रांतिकारी ग्रैंड सिस्टम से ठीक होने के अपने प्रेरक अनुभव साझा किए। उन्होंने महंगी दवाओं या दुष्प्रभावों के बिना सरल और लागत प्रभावी भारतीय पारंपरिक तरीकों के माध्यम से उपचार के प्रमाण भी प्रस्तुत किए।

डॉ. बीआरसी ने कहा, स्वस्थ भारत अभियान के तहत हम आयुर्वेद चिकित्सा और अंग प्रत्यारोपण के दुष्प्रभावों के बिना लोगों की मदद कर रहे हैं और जीवनशैली में बदलाव, अनुशासित दिनचर्या, संतुलित आहार, आयुर्वेद, प्राकृतिक चिकित्सा और पंचकर्म के माध्यम से नया जीवन प्रदान करने में सफल रहे हैं।

प्रगनाननंदा के स्वागत में उमड़ी भारी भीड़; फूल बरसाए, बुके और शॉल भी दिए

नई दिल्ली, एजेंसी

देश के सबसे युवा ग्रैंडमास्टर और मौजूदा समय में सबसे बेहतरीन शतरंज खिलाड़ी प्रगनाननंदा शतरंज विश्व कप में सबसे युवा उपविजेता बनने के बाद अपने घर लौट आए हैं। 18 साल के प्रगनाननंदा ने इस साल शतरंज विश्व कप में दुनिया के कई बेहतरीन खिलाड़ियों को हराते हुए जमकर



सुर्खियां बटोरी हैं और वह बेहद लोकप्रिय हो चुके हैं। वह जब अपने घर लौटे तो चेन्नई में लोग बड़ी संख्या में उनका इंतजार कर रहे थे।

भीड़ के बीच उन्हें सुरक्षा के साथ ले जाया गया। इस दौरान उनके प्रशंसकों ने उन पर फूलों की बारिश की। उन्हें बुके और शॉल के साथ सम्मानित किया गया। प्रगनाननंदा के स्वागत का वीडियो भी सामने आया है, जिसमें उनके प्रति

चेन्नई के लोगों का प्यार देखने को मिल रहा है।

प्रगनाननंदा ने गर्मजोशी और उत्साहपूर्ण स्वागत पर प्रसन्नता व्यक्त की और उस क्षण की भव्यता को स्वीकार किया। हार्दिक कृतज्ञता के साथ, उन्होंने उन सभी लोगों को धन्यवाद दिया जो उनकी पूरी यात्रा में उनके साथ खड़े रहे, उनके प्रोत्साहन ने इन लोगों की भूमिका में महत्वपूर्ण भूमिका निभाई। शतरंज विश्व कप में कमाए गए नुकसान करने वाले प्रगनाननंदा के माता-पिता ने भी उनकी सफलता में अहम योगदान दिया है। खासकर उनकी मां नागलक्ष्मी आज भी हर विदेशी दौर में उनके साथ जाती हैं और अपने हाथ से खाना बनाकर उन्हें खिलाती हैं, ताकि बेटे की तबीयत ठीक रहे और उसे कोई परेशानी का सामना न करना पड़े। आनंद महिंद्रा ने प्रगनाननंदा की माता नागलक्ष्मी और पिता रमेशबाबू के सम्मान में उन्हें इलेक्ट्रिक कार देने का फैसला किया है।

प्रगनाननंदा ने शतरंज विश्व कप में अपने कोच के बिना शानदार प्रदर्शन किया। मैच दर मैच वह बेहतर होते गए। फाइनल में दुनिया के नंबर एक खिलाड़ी मैग्नस कार्लसन से हारने के बाद वह शतरंज विश्व कप के सबसे युवा उपविजेता बन। इससे पहले उन्होंने अपने से काफी बेहतर रैंकिंग वाले दुनिया के नंबर दो खिलाड़ी हिकारू नाकामुरा और दुनिया के नंबर तीन खिलाड़ी फैबियानो कारुआना को भी हराया। हालांकि, उन्होंने कहा कि उनके लिए सबसे मुश्किल मैच हमवतन अर्जुन एरोगेसी के खिलाफ था।

जोकोविच ने जीत के साथ की दमदार वापसी; दूसरे दौर में पहुंचे

नई दिल्ली, एजेंसी

सर्बिया के दिग्गज टेनिस खिलाड़ी नोवाक जोकोविच ने यूएस ओपन में दमदार वापसी करते हुए एलेक्जेंडर मुलर को सीधे सेटों में हराकर दूसरे दौर में जगह बनाई। जोकोविच ने पहले दौर का मुकाबला 6-0, 6-2, 6-3 से अपने नाम किया। वह बुधवार को स्पेनिश खिलाड़ी बर्नाबे जपाटा मिरालेस के खिलाफ दूसरे दौर का मुकाबला खेलेंगे। इस जीत के साथ ही जोकोविच फिर से विश्व के नंबर एक खिलाड़ी बन जाएंगे।

23 बार के ग्रैंडस्लैम विजेता जोकोविच को पिछले साल अमेरिका में प्रवेश करने की अनुमति नहीं दी गई थी क्योंकि उन्होंने कोविड-19 का टीका नहीं लगवाया था। दूसरी वरीयता प्राप्त जोकोविच ने यूएस ओपन के पहले दौर में अपने शत-प्रतिशत जीत का रिकॉर्ड बरकरार रखा और लगातार 17वां बार इस टूर्नामेंट के पहले दौर का मुकाबला अपने नाम किया। इस जीत के बाद वह 11 सितंबर को जारी होने वाली एटीपी विश्व रैंकिंग में जोकोविच स्पेनिश खिलाड़ी कार्लोस अल्कारेज को हटाकर नंबर एक खिलाड़ी बनेंगे।

2021 में मददेदेव से हारे थे

आर्थर एशे स्टेडियम में कोको गॉफ का मैच लगभग तीन घंटे तक चला और फिर पुरुषों के बराबर महिलाओं को पुरस्कार राशि मिलने की 50वीं वर्षगांठ के कार्यक्रम के कारण जोकोविच का मुकाबला काफी देर से शुरू हुआ। इससे पहले जोकोविच अमेरिका में यूएस ओपन में 2021 में खेले थे तब फाइनल में डेनिल मेदवेदेव ने उन्हें हरा दिया था। एजेंसी ग्रीस के स्टेफानोस सितसिपास ने कनाडा के मिलोस राओनोच को तीन सेटों में 6-2, 6-3, 6-4 से शिकस्त देकर दूसरे दौर में प्रवेश किया।

अमेरिका के टेलर फ्रिट्स ने पहले दौर में हमवतन स्टीव जॉनसन को 6-2, 6-1, 6-2 से पराजित करके अगले दौर में अपनी जगह पक्की की।

'मुझे पता था कि मेरा मुकाबला देर से होगा। मैं टेनिस कोर्ट पर जाने के लिए उत्साहित था। मैं कुछ वर्षों से अमेरिका में वापसी का इंतजार कर रहा था'

- नोवाक जोकोविच



विश्व कप के टिकटों को लेकर परेशानी लगातार क्रैश हो रही आधिकारिक वेबसाइट

नई दिल्ली, एजेंसी

भारत में पांच अक्टूबर से होने वाले विश्व कप के टिकटों की बिक्री जारी है। बीसीसीआई द्वारा तय किए गए नियमों के तहत अलग-अलग तारीखों पर अलग-अलग मैचों के टिकट मिल रहे हैं। भारत और पाकिस्तान के बीच 14 अक्टूबर को होने वाले मैच को लेकर दर्शकों में सबसे ज्यादा उत्साह है। इस मैच के टिकट कुछ ही देर में बिक गए। हालांकि, यह सिर्फ पहला राउंड है और दर्शकों को दूसरे राउंड में टिकट खरीदने का मौका मिलेगा। टिकट खरीदने के लिए फैंस का अनुभव कुछ अच्छा नहीं रहा। लगातार वेबसाइट क्रैश होने से वह काफी परेशान हुए।

वनडे विश्व कप के लिए टिकटों की बिक्री शुरूवार (25 अगस्त) को शुरू हुई थी। पहले दिन शुरूआती कुछ घंटे क्रिकेट फैंस के लिए अच्छे नहीं रहे थे। विश्व कप टिकट के लिए तय की आधिकारिक वेबसाइट शुरू होते ही ठप हो गई। वेबसाइट के 35 से 40 मिनट तक काम नहीं करने के कारण खेल प्रेमियों को टिकट बुक करने में काफी परेशानी झेलनी पड़ी थी। यह स्थिति अब तक कायम है।

फैंस ने सोशल मीडिया पर जाहिर की नाराजगी

वेबसाइट के लगातार क्रैश होने से फैंस परेशान हो रहे हैं। भारत-पाकिस्तान मैच के टिकट खरीदने में भी दर्शकों को परेशानी का सामना करना पड़ा। उन्होंने सोशल मीडिया पर अपना गुस्सा जाहिर किया। टिकट बुक करने में परेशानी होने के बाद फैंस ने सोशल मीडिया पर अपना गुस्सा जाहिर किया।



क्रिकेट फैंस ने आईसीसी, बीसीसीआई को टैग करके ट्वीट किए और टिकट नहीं मिलने पर नाराजगी जाहिर की।

चंद्र मिनटों में बिके भारत-पाकिस्तान मैच के टिकट

अहमदाबाद के नरेंद्र मोदी स्टेडियम में होने वाले इस महामुकाबले के लिए अब तीन सितंबर को दूसरे राउंड की बिक्री होगी। इस दौरान फैंस के पास बचे हुए टिकट खरीदने का मौका रहेगा। इस बात की जानकारी नहीं मिल पाई है कि भारत के मुकाबलों के लिए कितने टिकट ऑनलाइन बिक्री के लिए रखे गए

थे। मंगलवार (29 अगस्त) को भारतीय समयानुसार शाम छह बजे जब भारत-पाकिस्तान मैच के लिए टिकट की बिक्री शुरू हुई तो एक घंटे के अंदर ही सारे टिकट बिक गए।

एक फैन को दो टिकट खरीदने की थी छूट

बीसीसीआई के सूत्रों के हवाले से लिखा, मंगलवार को सिर्फ उन दर्शकों को टिकट मिले, जिनके पास मास्टरकार्ड है। एक प्रशंसक केवल दो टिकट खरीद ही सकता था। बिक्री शुरू होने के एक घंटे के अंदर सभी टिकट बिक गए। टिकटों की बिक्री का अगला दौर तीन सितंबर को होने की संभावना है।

रोहित और विराट का रहा है पाकिस्तान के खिलाफ बेहतरीन प्रदर्शन

नई दिल्ली। एशिया कप का आगाज बुधवार से होने जा रहा है। पहले मैच में पाकिस्तान और नेपाल की टीमों आमने-सामने होंगी। भारत और पाकिस्तान के बीच दो सितंबर को महामुकाबला खेला जाएगा। इस टूर्नामेंट के लिए सभी टीमों में तैयारी में जुट गई है। टीम इंडिया को पाकिस्तान के खिलाफ सबसे ज्यादा उम्मीदें उनके दो सबसे अनुभवी खिलाड़ी रोहित शर्मा और विराट कोहली से हैं। दोनों खिलाड़ियों ने कई मौकों पर टीम इंडिया को अपने दम पर जीत दिलाई है। पाकिस्तान के खिलाफ भी शायद ही कभी ऐसा हुआ होगा जब दोनों के बल्ले से रन नहीं निकला हो। ऐसे में हम आपको पाकिस्तान के खिलाफ पिछले 15 अंतरराष्ट्रीय मैचों में रोहित और कोहली के बैटिंग रिकॉर्ड के बारे में बता रहे हैं। इन 15 मैचों में वनडे के साथ-साथ टी20 मैच भी शामिल हैं। पहले बात करें दोनों के ओवरऑल बैटिंग परफॉर्मस की तो रोहित और विराट दोनों ही पाकिस्तान के खिलाफ कभी टेस्ट नहीं खेल पाए हैं। रोहित ने पाकिस्तान के खिलाफ 16 वनडे और 11 टी20 खेले हैं, जबकि विराट ने फिर प्रसिद्धि के खिलाफ 13 वनडे और 10 टी20 खेले हैं। रोहित ने पाकिस्तान के खिलाफ 16 वनडे में 51.42 की औसत से 720 रन और 11 टी20 में 118.75 के स्ट्राइक रेट से 114 रन बनाए हैं। वहीं, विराट ने पाकिस्तान के खिलाफ 13 वनडे में 48.72 की औसत से 536 रन और 10 टी20 में 81.33 की औसत और 123.85 के स्ट्राइक रेट से 488 रन बनाए हैं। दोनों का पाकिस्तान के खिलाफ पिछले 15 अंतरराष्ट्रीय (वनडे + टी20) मैचों में भी शानदार रिकॉर्ड रहा है। हालांकि, कोहली रोहित पर थोड़े भारी रहे हैं। पाकिस्तान के खिलाफ पिछले 15 अंतरराष्ट्रीय मैचों की 15 पारियों में रोहित ने 561 रन बनाए हैं, जबकि कोहली इन 15 मैचों में दो मैच नहीं खेलें। 13 पारियों में उन्होंने 671 रन बनाए। इस दौरान रोहित ने दो शतक और तीन अर्धशतक जड़े, जबकि कोहली ने एक शतक और छह अर्धशतक लगाए। दोनों के ये पिछले 15 अंतरराष्ट्रीय मैचों के आंकड़े 2013 चैंपियंस ट्रॉफी मैच के बाद से हैं।

पाकिस्तान बनाम नेपाल मैच में स्टेडियम खाली, फैंस ने लिए पाकिस्तान क्रिकेट के मजे



नई दिल्ली, एजेंसी

एशिया कप 2023 का पहला मुकाबला पाकिस्तान बनाम नेपाल के बीच खेला गया। इस मैच में पाकिस्तान टॉस जीतकर पहले बल्लेबाजी की। दोनों टीमों के बीच मुल्तान क्रिकेट स्टेडियम में ये मुकाबला खेला गया। लेकिन इस मैच में पाक फैंस ने अपनी मौजूदगी दर्ज नहीं की। जिसके बाद पाकिस्तान क्रिकेट को लेकर फैंस सोशल मीडिया पर जमकर टोल कर रहे हैं।

पाकिस्तान और नेपाल के बीच मुकाबले में रुचि कम दिखाई है। मैच के दौरान केवल 10 प्रतिशत दर्शक स्टेडियम पहुंचे। हालांकि, पूरी तरह से खाली स्टेडियम को देखने के बाद सोशल मीडिया पर मीम्स की बाढ़ आ गई। पाकिस्तान में खाली स्टेडियम देखकर फैंस अपनी प्रतिक्रिया दिए बिना नहीं रह सके।

इस दौरान एक यूजर ने लिखा कि, ये पाकिस्तान में एशिया कप कराना चाहते थे। शुरु है एशिया कप श्रीलंका में शिफ्ट हो गया।

वहीं एक अन्य यूजर ने लिखा कि, एशिया कप के आगाज और नेपाल के खिलाफ मुकाबले के दौरान लगभग 90 प्रतिशत स्टेडियम खाली है। हम आशा करते हैं कि श्रीलंका में वातावरण अच्छे होगा।

फिलहाल, खबर लिखे जाने तक पाकिस्तान का स्कोर 4 विकेट के नुकसान पर 178 रन बन चुके हैं। क्रीज पर कप्तान बाबर आजम और इफ्तिखार की जोड़ी क्रीज पर जमी हुई है।

एशिया कप से पहले बांग्लादेश टीम को बड़ा झटका, लिटन दास हुए बाहर



नई दिल्ली, एजेंसी

एशिया कप 2023 से पहले बांग्लादेश टीम को बड़ा झटका लगा है। दरअसल, बांग्लादेश टीम के सलामी बल्लेबाज लिटन दास वायरल बुखार के कारण टीम से टूर्नामेंट से बाहर हो गए हैं। वहीं उनकी जगह अनामुल हक को शामिल किया गया है। वहीं लिटन दास के टीम से बाहर होने पर बांग्लादेश

क्रिकेट बोर्ड ने अपने आधिकारिक बयान में कहा कि, बीसीबी के चयन पैनल ने 30 वर्षीय दास हथ के खिलाड़ी अनामुल हक बिजॉय को लिटन दास की जगह टीम में शामिल किया है। लिटन की उपलब्धता ना होने के कारण हमें एक टॉप क्रम के बल्लेबाज की जरूरत थी जो विकेट कीपिंग भी कर सके। जिसके लिए लिटन की जगह अनामुल को मंजूरी मिल गई है।

एशिया कप में श्रीलंका के खिलाफ पहला मुकाबला बता दें कि, अनामुल ने अभी तक 44 वनडे मुकाबले खेले हैं। जिसमें उन्होंने 1254 रन बनाए हैं। इन पारियों में उनके तीन शतक भी शामिल हैं। विकेटकीपर बल्लेबाज ने अपना आखिरी वनडे मैच दिसंबर 2022 में भारत के खिलाफ खेला था। इसके अलावा एशिया कप 2023 में बांग्लादेश का पहला मुकाबला श्रीलंका के खिलाफ 31 अगस्त को कैंडी में होगा। इसके लिए बांग्लादेश की टीम यहां पहुंच चुकी है।

बांग्लादेश क्रिकेट बोर्ड के राष्ट्रीय चयन पैनल के अध्यक्ष मिर्हाजुल ओबेदीन ने कहा कि, अनामुल घरेलू क्रिकेट में रन बनाने वालों में से रहे हैं। हमने बांग्लादेश टाइम्स प्रोग्राम में उनकी मान्यता दी थी।

नीरज के वीडियो देखकर पाकिस्तानी एथलीट ने निखारी तकनीक, रजत पदक जीतने के बाद किया खुलासा



नई दिल्ली, एजेंसी

विश्व एथलेटिक्स चैंपियनशिप में पाकिस्तान के लिए पहला पदक जीतने वाले जेवलिन थ्रोअर अरशद नदीम का अपने देश में पहुंचने पर जोरदार स्वागत हुआ। राष्ट्रमंडल खेलों के विजेता नदीम ने कहा कि हमें सिर्फ अच्छी सुविधाओं की जरूरत है। उन्होंने नीरज चोपड़ा और अन्य शोअरों के वीडियो देखकर अपनी तकनीक को निखाया है। नदीम ने कहा कि उन्होंने वीडियो में उनकी तकनीक को पढ़ा और समझा कि वह हाला फेंकने के दौरान अपने को किस स्थिति में लाते हैं।

नीरज से हैं बेहद अच्छे संबंध

नदीम ने कहा कि उनके नीरज के साथ अच्छे संबंध हैं और वे दोनों ही एक दूसरे का बेहद सम्मान करते हैं। वह जीते (नीरज) या मैं जीते, हम दोनों ही अपने देश के लिए अपना सर्वश्रेष्ठ देने की कोशिश करते हैं, लेकिन स्वर्ण पदक तो एक ही है। नदीम ने यह भी स्वीकार किया कि

विश्व चैंपियनशिप के फाइनल में स्वर्ण गंवाने पर उन्हें शुरुआत में दुख हुआ, लेकिन बाद में मुझे इस बात की खुशी भी हुई कि वह विश्व चैंपियनशिप में पदक जीतने वाले पहले पाकिस्तानी एथलीट बन गए हैं।

50 लाख रुपये का मिला कैश अवार्ड

नदीम का लाहौर एयरपोर्ट पर जोरदार स्वागत किया गया। इसके बाद उन्हें सड़क मार्ग के जरिए खानेवाल जिले में पड़ते मियांचनू स्थित उनके घर ले जाया गया। जहां उनके परिवार के सदस्यों और पड़ोसियों ने उनका ढोल नगाणे बजाकर स्वागत किया। पाकिस्तान के कार्यवाहक प्रधानमंत्री अनवार उल हक ने नदीम को 50 लाख रुपये का कैश अवार्ड देने की घोषणा की। नदीम ने कहा कि अगर उन्हें आधुनिक कोचिंग, उपकरण और सुविधाएं उपलब्ध कराई जाएं तो वह पेरिस ओलंपिक में पाकिस्तान के लिए स्वर्ण जीत सकते हैं।



माही भाई जैसा कोई नहीं, उन्होंने विराट को महान कप्तान बनाया; धोनी के मुरीद हुए ईशांत शर्मा

नई दिल्ली, एजेंसी

विराट कोहली भारतीय क्रिकेट इतिहास में भारत के सबसे महान टेस्ट कप्तान हैं। विराट के आंकड़े भी इसका समर्थन करते हैं। वह भारत के लिए सबसे ज्यादा टेस्ट जीतने वाले कप्तान हैं। कोहली की कप्तानी में भारत ने 68 मैचों में 40 टेस्ट मैच जीते। विराट की अगुआई में भारतीय टीम ने घर से बाहर भी खेल के सबसे लंबे प्रारूप में भी लगातार सफलता हासिल की।

भारतीय कप्तान के रूप में कोहली के कार्यकाल में एक बात जो सबसे खास रही, वह थी टीम इंडिया का शानदार तेज गेंदबाजी आक्रमण। कोहली ने भारत का ऐसा गेंदबाजी आक्रमण तैयार किया, जो किसी भी मैदान पर 20 विकेट लेने में सक्षम था और इसमें अहम रोल भारत के तेज गेंदबाजों का था। इसके लिए कोहली की जमकर तारीफ भी हुई। ईशांत शर्मा ने खुलासा किया कि कैसे एमएस धोनी इस प्रक्रिया का अहम हिस्सा थे और उन्होंने कोहली को सफल कप्तान बनाने में कैसे अहम भूमिका निभाई।



ईशांत ने एक ओटीटी प्लेटफॉर्म पर बात करते हुए कहा वह सर्वश्रेष्ठ थे। जब विराट कप्तान थे, गेंदबाजी आक्रमण पूरा था। जब हम माही भाई के नेतृत्व में खेल रहे थे, हमारी टीम बदलाव के दौर में थी। उस समय शमी और उमेश नए थे और केवल मैं ही वहां था। बाकी सभी गेंदबाज बदलते रहते थे। भुवी भी नए थे। बातचीत करने और सभी को समझाने के मामले में माही भाई का कोई मुकाबला नहीं है। उन्होंने गेंदबाजों को तैयार किया और उन्हें विराट की टीम के साथ छोड़ दिया। समय के साथ शमी और उमेश बेहतर गेंदबाज बन गए और फिर जसप्रीत आए। इसलिए, उन्हें एक पूरा पैकेज मिल गया। ईशांत ने आगे कहा उन्होंने जो सबसे अच्छी चीज की वह हर किसी के गुणों को पहचानना था, वह एक व्यक्ति के साथ एक चीज के बारे में बात करते थे और फिर उन्हें छोड़ देते थे। हालांकि, ईशांत ने कोहली के काम की तारीफ की और बताया कि वह कैसे टीम में प्रत्येक गेंदबाज के लिए सर्वश्रेष्ठ भूमिका की पहचान करने में सक्षम थे। ईशांत ने बताया पहली बात, वह आक्रमक थे। यदि आप नई गेंद से गेंदबाजी कर रहे हैं, तो आप

पांच ओवर में 25 रन दे सकते हैं, बशर्ते कि आप दो विकेट लें। अहम बात यह थी कि उन्होंने सभी को स्पष्ट भूमिकाएं दीं। वह मुझसे कहते थे, आप काफी मैच खेल चुके हैं, अब तुम्हारे लिए आगे बढ़ने का समय आ गया है। यह सोचकर गेंदबाजी न करें कि आपको किसी विशेष क्षेत्र में गेंदबाजी करनी है, अब आपको विकेट लेने के तरीके खोजने होंगे। वह शमी के पास गए और कहा, %मुझे पता है कि आप विकेट ले सकते हैं, लेकिन अब मुझे जरूरत है कि आप लगातार गेंदबाजी करें और लगातार तीन मैडन ओवर फेंकें। उन्होंने बुमराह के पास जाकर कहा, %यह आपका डेब्यू है, आप जो करते हैं वही करिए, लेकिन टेस्ट क्रिकेट में निरंतरता सबसे महत्वपूर्ण है। 2021 के बाद, मुझे एहसास हुआ कि वह चाहते थे कि हम सभी लीक से हटकर सोचें।

105 टेस्ट मैचों के अनुभवी ईशांत अभी भी एक सक्रिय खिलाड़ी हैं, लेकिन 2021 के दक्षिण अफ्रीका दौरे के बाद से टेस्ट टीम का हिस्सा नहीं हैं। टेस्ट क्रिकेट में भारतीय टीम के कप्तान के रूप में यह कोहली की आखिरी सीरीज थी।

संक्षिप्त समाचार

अजित खेमे के नेताओं की आलोचना न करें, समय बर्बाद होता है- शरद पवार

मुंबई, एजेंसी। राष्ट्रवादी कांग्रेस पार्टी (एनसीपी) के अध्यक्ष शरद पवार ने मंगलवार को अपने समर्थकों से कहा कि अजित पवार खेमे के नेताओं की आलोचना करने में समय बर्बाद न करें। शरद पवार ने कहा कि अगर उन्होंने छान भुजबल को तेलंगी घोटाले पर उममुख्यमंत्री पद से इस्तीफा देने की सलाह नहीं दी होती, तो वह 2003 में जेल पहुंच गए होते। राकांपा की चुनावी संभावनाओं पर चर्चा के लिए आयोजित एक इनडोर बैठक में पवार ने पार्टी नेताओं से कहा, अगर मैंने भुजबल का इस्तीफा नहीं लिया होता, तो वह जेल में होते। उनके भतीजे अजित पवार ने 2 जुलाई को अन्य वरिष्ठ नेताओं के साथ भाजपा से हाथ मिला लिया था। इसके बाद शरद पवार ने राज्य का दौरा करके अपनी पार्टी को फिर से खड़ा करने की घोषणा की। मंगलवार को, शरद पवार ने पार्टी एमएलसी एकनाथ खडसे की बेटी रोहिणी खडसे को एनसीपी महिला विंग का अध्यक्ष नियुक्त किया। इससे पहले, शरद पवार ने अपने समर्थकों से यह भी कहा कि वे अजित पवार समूह के उन नेताओं की आलोचना न करें जो उन्हें निशाना बना रहे हैं। उन्होंने कहा, भ्रम मत पालो। लड़ने के लिए तैयार रहो। यह विचारधारा की लड़ाई है। हम इसे विचारधारा से लड़ेंगे। इसमें कोई संदेह नहीं है क्योंकि लोग हमारे साथ खड़े हैं। इससे पहले 27 अगस्त को बीड में एक सार्वजनिक रैली में, भुजबल ने याद किया कि कैसे 2003 में तेलंगी घोटाले के कारण पवार ने उन्हें डिप्टी सीएम पद से इस्तीफा देने के लिए कहा था और बताया कि कैसे उन्होंने ही तेलंगी को गिरफ्तार किया था और उन्हें पद से हटाना अन्यायपूर्ण था। उन्होंने कहा, सीबीआई की चार्जशीट में मेरा नाम तक नहीं है। उन्होंने यह भी कहा था कि 1990 के दशक में जब बॉम्बे (अब मुंबई) नागरिक निकाय के तत्कालीन डिप्टी म्यूनिसिपल कमिश्नर जीआर खैरनार सहित कुछ लोगों ने उनके खिलाफ आरोप लगाए थे, तब किसी ने भी शरद पवार का इस्तीफा नहीं मांगा था।

घरेलू गैस सिलेंडर के दामों में कटौती पर सीएम योगी ने पीएम का आभार जताया

लखनऊ, एजेंसी। रक्षा बंधन से ठीक पहले केंद्र सरकार ने लोगों को एक बड़ा तोहफा दिया है। प्रधानमंत्री नरेंद्र मोदी की अध्यक्षता में मंगलवार को हुई कैबिनेट की बैठक में सरकार ने महत्वपूर्ण निर्णय लेते हुए गैस सिलेंडर की कीमत में 200 रुपये की कटौती कर दी है। उत्तर प्रदेश के सीएम योगी आदित्यनाथ ने इसे देश की करोड़ों माताओं-बहनों के रूप में मातृ शक्ति के लिए विशिष्ट उपहार करार दिया और इसके लिए प्रधानमंत्री नरेंद्र मोदी का आभार जताया। इसके अतिरिक्त, ज्वला योजना के तहत 75 लाख नए गैस कनेक्शन दिए जाने के फैसले को लेकर भी सीएम योगी ने पीएम मोदी के विजन की प्रशंसा की है। उन्होंने कहा कि रक्षा बंधन की पूर्व संध्या पर केंद्रीय कैबिनेट ने एक ऐतिहासिक और महत्वपूर्ण निर्णय लिया है। उज्वला योजना के लाभार्थियों को प्रति सिलेंडर 200 रुपए की छूट और 75 लाख नए कनेक्शन देने की योजना अभिन्नदीनी निर्णय है। इससे देश के अंदर 10 करोड़ 35 लाख लाभार्थी सीधे लाभान्वित होंगे। वहीं, प्रदेश के अंदर एक करोड़ 75 लाख से अधिक उज्वला योजना के लाभार्थी भी सीधे इससे लाभान्वित होंगे। सीएम ने कहा कि वो प्रदेशवासियों की ओर से और प्रदेश के एक करोड़ 75 लाख लाभार्थियों की ओर से आदरणीय प्रधानमंत्री जी और केंद्रीय कैबिनेट को हृदय से धन्यवाद देता हूँ।

इंडिया गठबंधन के उर ने सरकार को रसाई गैस की कीमत घटाने को प्रेरित किया : ममता

कोलकाता, एजेंसी। पश्चिम बंगाल की मुख्यमंत्री ममता बनर्जी ने मंगलवार को कहा कि इंडियन नेशनल डेवलपमेंट इन्वेलुसिव अलायंस (इंडिया) गठबंधन के उर ने केंद्र सरकार को रसाई गैस की कीमत में कटौती की घोषणा करने के लिए प्रेरित किया है। सीएम ममता ने कहा कि पिछले दो महीनों में इंडिया गठबंधन की दो बैठकों ने भाजपा और एनडीए शासित केंद्र सरकार के बीच गवराहट पैदा कर दी है, जिसका नतीजा रसाई गैस की कीमत में कटौती की घोषणा है। सीएम ममता बनर्जी ने अपने एकस अकाउंट पर लिखा, इंडिया गठबंधन ने पिछले दो महीनों में अब तक केवल दो बैठकें आयोजित की हैं और आज, हम देखते हैं कि एलपीजी की कीमतें 200 रुपये कम हो गई हैं। ये है मड्डिया का दम। इस बीच, कांग्रेस अध्यक्ष मल्लिकार्जुन खड्गे ने कहा, प्रति सिलेंडर रसाई गैस की कीमत में कटौती 2024 के लोकसभा चुनाव से पहले केंद्र सरकार के लॉलीपॉप के अलावा कुछ नहीं है।

सीएम बघेल का पीएम मोदी को पत्र, जनगणना में अलग आबीसी कॉलम की मांग, आरक्षण पर भी अपील

रायपुर, एजेंसी। छत्तीसगढ़ के मुख्यमंत्री भूपेश बघेल ने प्रधानमंत्री नरेंद्र मोदी को एक पत्र लिखा है। सीएम बघेल ने इस पत्र के जरिए पीएम मोदी से अन्य पिछड़ा वर्ग (ओबीसी) के लिए एक अलग कॉलम निर्धारित करते हुए जनगणना कराने की मांग रखी है। एक अधिकारी ने मंगलवार को यह जानकारी दी। बघेल ने मंगलवार को पीएम मोदी को लिखे पत्र में कहा कि ओबीसी के लिए आरक्षण पर जल्द से जल्द आवश्यक पहल और निर्णय लिया जाना चाहिए। सीएम ने कहा- मैंने अप्रैल 2023 में छत्तीसगढ़ में सरकारी नौकरियों और शैक्षणिक संस्थानों में दाखिले में ओबीसी को 27 प्रतिशत आरक्षण दिए जाने और इस मुद्दे को संविधान की नौवीं अनुसूची में शामिल करने की गुजारिश की थी। बघेल ने पत्र में कहा है कि मुझे यकीन है कि आप इस बात से सहमत होंगे कि सदियों से सामाजिक-राजनीतिक अधिकारों से वंचित ओबीसी की बड़ी आबादी को आरक्षण देना जरूरी है। संविधान की ओर से दी गई समानता और सामाजिक न्याय की भावना को बनाए रखने के लिए ऐसा फैसला जरूरी है। बघेल ने कहा कि छत्तीसगढ़ विधानसभा ने दिसंबर 2022 में सर्वसम्मति से अनुसूचित जनजाति (एसटी), अनुसूचित जाति (एससी), ओबीसी और आर्थिक रूप से कमजोर वर्गों (ईडब्ल्यूएस) के लिए क्रमशः 32 प्रतिशत, 13 प्रतिशत, 27 प्रतिशत और 4 प्रतिशत आरक्षण देने से संबंधित एक विधेयक पारित किया था। इस बिल को राज्यपाल से मंजूरी नहीं मिली है। यह बिल अभी भी गवर्नर हाउस में अनुमोदन के लिए लंबित है।

अब जापान का स्लिम लैंड चंद्रमा पर उतरेगा: खराब मौसम की वजह से दो बार टला मिशन, इसकी एक्यूरेसी पर दुनिया की नजरें

टोक्यो एजेंसी। जापान ने स्लिम लैंडर के मून मिशन की लॉन्चिंग एक बार फिर टाल दी है। इसकी लॉन्चिंग डेट पहले 26 अगस्त थी। बाद में 28 अगस्त की गई, लेकिन खराब मौसम की वजह से जापान एयरोस्पेस एक्सप्लोरेशन एजेंसी ने इसकी लॉन्चिंग फिर टाल दी है। अगली तारीख का ऐलान फिलहाल नहीं किया गया है।



भारत के चंद्रयान 3 की कामयाबी के बाद अब जापान के स्लिम लैंडर पर दुनिया की नजरें हैं। कहा जा रहा है कि अब तक के तमाम मून मिशंस में लैंडिंग के लिहाज से यह सबसे एडवांस्ड टेक्नोलॉजी से लैस है और जिस जगह पर इसे लैंड करना है, ये बिस्कुल चंदी स्मॉट पर उतरेगा। रडार से लैस स्लिम लैंडर चंद्रमा के साउथ पोल पर लैंड करेगा। नाम दिया ही इसलिए है, क्योंकि माना जा रहा है कि ये एक्यूरेसी के मामले में बाकी के मून मिशंस से बहुत बेहतर होगा। किसी भी मून मिशन में सबसे जरूरी चीज फिन पॉइंट लैंडिंग माना जाता है।

पुराने मिशंस में ये माना जाता रहा है कि जहां बेहतर जगह हो वहां लैंडिंग की जाए। स्लिम के बारे में कहा जा रहा है कि ये जहां चाहेगा, बिस्कुल वहीं लैंड करेगा।

ग्रेविटी के लिहाज से देखें तो चंद्रमा पर यह धरती की तुलना में 6 गुना कम है। लिहाज, किसी भी लैंडर के लिए यहां लैंड करना बेहद चैलेंजिंग माना जाता है। हालांकि बदलते वक

और टेलिस्कोपिक टेक्नोलॉजी को मदद से यह काम पहले के मुकाबले काफी आसान हुआ है। अब किसी भी मिशन के पहले ही सॉफ्टलैंडिंग के पास हार्डलैंडिंग इमेजेशन और लैंडिंग स्लॉट (जागह) की जरूरी जानकारी मौजूद होती है। ये तमाम बातें लैंडिंग और इसके बाद रिसर्च के लिहाज से काफी जरूरी होती हैं। खास चैलेंजिंग माना जाता है। हालांकि बदलते वक

चंद्रयान ने चंद्रमा की इसी सबसे मुश्किल और सबसे ज्यादा रहस्यमयी जगह पर लैंड किया है। 'स्पेस डेंट कॉम' वेबसाइट के मुताबिक पिनपॉइंट लैंडिंग का सबसे बड़ा फायदा ये है कि एक खास जगह पर पहले से फोकस किया जाता है। इसके बारे में काफी हद तक जानकारी पहले से मौजूद होती है और इसी हिसाब से लैंडर का डिजाइन और पॉस्ट लैंडिंग रोवर मूवमेंट तय किया जाता है। मकसद यही होता है कि उस खास जगह पर पानी की मौजूदगी और बाकी चीजों की सटीक जानकारी हासिल की जाए।

स्लिम अगर कामयाब लैंडिंग करता है तो इसका टारगेट अपने आपास का 100 मीटर क्षेत्र होगा। इस लैंडर का वजन 200 किलोग्राम है। लंबाई 2.4 मीटर और चौड़ाई 2.7 मीटर है। इसमें बेहतरीन रडार, लेजर रेंज फाइंडर और विजन बेस्ड नेविगेशन सिस्टम हैं। ये इन्फ्रारेड एक्सप्लोरेशन लैंडिंग में मदद करेगा। इसमें लगे कैमरे चंद्रमा पर मौजूद चट्टानों को बिस्कुल साफ तस्वीरें लेंगे।

न्यूयॉर्क, एजेंसी। संयुक्त राष्ट्र महासचिव एंटोनियो गुटेरेस ने कहा है कि परमाणु परीक्षण पर प्रतिबंध परमाणु हथियारों से मुक्त दुनिया की दिशा में एक बुनियादी कदम है। 29 अगस्त को अंतरराष्ट्रीय परमाणु परीक्षण विरोधी दिवस पर एक वार्डिंग में गुटेरेस ने कहा, परमाणु परीक्षणों पर कानूनी रूप से बाध्यकारी प्रतिबंध परमाणु हथियारों से मुक्त दुनिया की दिशा में एक मौलिक कदम है।

समाचार एजेंसी सिन्हुआ ने उनके हवाले से कहा, परमाणु परीक्षण के सभी पीढ़ियों के नाम पर, मैं उन सभी देशों से, जिन्होंने अभी तक व्यापक परमाणु परीक्षण संधि (सीटीबीटी) को मंजूरी नहीं दी है, बिना किसी शर्त के तुरंत ऐसा करने का आह्वान करता हूँ। आइए परमाणु परीक्षण हमेशा के लिए बंद करें। गुटेरेस ने कहा, 1945 के बाद से, 2,000 से अधिक परमाणु परीक्षणों ने लोगों को भयानक पीड़ा पहुंचाई है, हवा में जहर घोला है और पर्यावरण को तबाह कर दिया है। उन्होंने कहा, परमाणु परीक्षण के खिलाफ अंतरराष्ट्रीय दिवस पर दुनिया इस विनाशकारी विरासत को खत्म करने के लिए एक स्वर से बोलती है।




गुटेरेस ने चेतावनी दी, इस वर्ष, हम वैश्विक अविश्वास और विभाजन में चिंताजनक वृद्धि देख रहे हैं। ऐसे समय में जब दुनिया भर में लगभग 13 हजार परमाणु हथियार जमा हैं, सभी देशों को शांति का प्रयास करना चाहिए। उल्लेखनीय है कि सीटीबीटी को सितंबर 1996 में संयुक्त राष्ट्र महासभा द्वारा पारित किया गया था। लेकिन यह अभी तक लागू नहीं हुआ है।

अब जापान का स्लिम लैंडर चंद्रमा पर उतरेगा: खराब मौसम की वजह से दो बार टला मिशन, इसकी एक्यूरेसी पर दुनिया की नजरें

अब जापान का स्लिम लैंडर चंद्रमा पर उतरेगा: खराब मौसम की वजह से दो बार टला मिशन, इसकी एक्यूरेसी पर दुनिया की नजरें

भारत को खूब पसंद करती है दुनिया, सबसे ज्यादा चिढ़ते हैं पाकिस्तानी; सर्वे

नईदिल्ली, एजेंसी। प्रधानमंत्री नरेंद्र मोदी की लोकप्रियता को लेकर अक्सर सर्वे होते हैं। एक ताजा सर्वे में पीएम मोदी को लेकर भारत के अलावा दुनिया की भी सोच जानने की कोशिश की गई है। इसके मुताबिक, भारत के 68 फीसदी वयस्कों का मानना है कि दुनिया में भारत का प्रभाव बढ़ा है, लेकिन दुनिया के 19 अन्य देशों के केवल 28 फीसदी लोग ही ऐसी राय रखते हैं। इसके अलावा, 79 प्रतिशत भारतीय लोगों को सही काम करने के लिए नरेंद्र मोदी पर भरोसा है। वहीं, 12 अन्य देशों के केवल 37 प्रतिशत लोग ही ऐसी सोच रखते हैं।



जहां तक भारत का सवाल है तो अधिकांश देश सकारात्मक सोच रखते हैं। दुनिया के 23 देशों में औसतन 64 प्रतिशत लोग भारत के बारे में अनुकूल विचार रखते हैं। वहीं, 34 प्रतिशत लोगों की सोच भारत को लेकर ठीक नहीं है। इजरायल के लोग भारत को लेकर सबसे अधिक सकारात्मक देखे।

आपको बता दें कि भारत को लेकर प्यू रिसर्च सेंटर द्वारा एक ताजा रिसर्च किया गया है। इसमें भारत की विदेश नीति के मुद्दे पर दुनिया के देशों की राय जानने की कोशिश की गई है। भाजपा ने भी पीएम मोदी की विदेश नीति को बड़ा मुद्दा बनाया है। यह सर्वे इस साल 20

फरवरी से 22 मई के बीच आयोजित किया गया। इसकी रिपोर्ट को जी20 शिखर सम्मेलन से ठीक पहले किया गया है। इसमें 24 देशों के 30,861 लोगों के विचार शामिल हैं।

भारत को खूब पसंद करती है दुनिया: सर्वे में भारत को नापसंद करने वालों की तुलना में पसंद करने वाले अधिक दिखे। वहीं भारत के प्रभाव और पीएम मोदी के गुणों के बारे में भारतीयों की धारणा दुनिया के बाकी देशों की तुलना में अधिक सकारात्मक है। नाइजीरिया और केन्या को छोड़कर,

अधिकांश देशों में भारत की रेटिंग में गिरावट आई है। यूरोप में सबसे अधिक गिरावट देखी गई है। 2008 में यूरोप में भारत के सबसे करीबी रणनीतिक पार्टनर फ्रांस में सर्वेक्षण में शामिल 70 प्रतिशत वयस्कों ने भारत के बारे में सकारात्मक विचार व्यक्त किए थे, 2023 में केवल 39 प्रतिशत फ्रांसीसी लोगों की सकारात्मक राय देखने को मिली। 15 वर्षों में 31 प्रतिशत अंक की गिरावट दर्ज की गई है।

रूस को लेकर क्या है दुनिया के विचार: अमेरिका, रूस और चीन लेकर

सेंट्रल रेलवे में 2409 अप्रेंटिस पदों पर बंदों बंपर भर्ती

नई दिल्ली, एजेंसी। रेलवे भर्ती सेल सेंट्रल रेलवे ने अप्रेंटिस पदों पर भर्ती के लिए योग्य व इच्छुक अभ्यर्थियों से आवेदन आमंत्रित किए हैं। रेलवे की इस भर्ती में अभ्यर्थियों का चयन बिना परीक्षा के सीधे 10वीं के अंकों के आधार पर होगा। योग्य अभ्यर्थी आरआरसी-सीआर की ऑफिशियल वेबसाइट rrsc.gov.in पर जाकर ऑनलाइन आवेदन कर सकते हैं। सेंट्रल रेलवे के इस भर्ती अभियान में कुल 2409 अप्रेंटिस पदों पर अभ्यर्थियों का चयन किया जाएगा। आरआरसी सेंट्रल रेलवे की इस भर्ती के लिए ऑनलाइन आवेदन 29 अगस्त 2023 से शुरू हो चुके हैं। अभ्यर्थी आवेदन की अंतिम तिथि 28 सितंबर 2023 तक अप्लाई कर सकते हैं। अभ्यर्थियों को सलाह है कि आवेदन करने से पहले आवेदन योग्यता, आवेदन शर्तों व चयन प्रक्रिया के बारे में विस्तृत जानकारी के लिए पूरा

भर्ती नोटिफिकेशन जरूर देख लें। आरआरसी-सीआर अप्रेंटिस भर्ती में आवेदन करने के लिए अभ्यर्थियों को मैट्रिक यानी 10वीं कक्षा 50 फीसदी अंकों के साथ किसी मान्यता प्राप्त बोर्ड से पास होना जरूरी है। साथ ही संबंधित ट्रेड में राष्ट्रीय ट्रेड सर्टिफिकेट भी होना। यानी आईटीआई का सर्टिफिकेट हो। अभ्यर्थी को आवेदन के वक्त 15 वर्ष की आयु पूरी की होनी चाहिए और 24 वर्ष से ज्यादा नहीं होना चाहिए। आयु की गणना 29 अगस्त 2023 से की जाएगी। योग्य अभ्यर्थियों का चयन 10वीं परीक्षा और आईटीआई सर्टिफिकेट के प्राप्तांकों के आधार पर तैयार मेरिट से किया जाएगा। ऐसे में अच्छे अंकों से 10वीं पास होने व आईटीआई सर्टिफिकेट रखने वालों की चयन की संभावना ज्यादा है। ध्यान रखें कि रिक्तियों के सापेक्ष संबंधित ट्रेड में ही अभ्यर्थियों का चयन किया जाएगा।

एनएसजी कमांडो से हेलीपैड और सेफ हाउस तक, जी-20 समिट के वीवीआईपी की सुरक्षा के ये इंतजाम

नई दिल्ली, एजेंसी। जी-20 समिट के दौरान आईटीपीओ में होने वाले सम्मेलन के लिए सुरक्षा के कड़े बंदोबस्त किए जा रहे हैं। किसी भी तरह की इमरजेंसी से निपटने के लिए विशेष तौर पर हॉल संख्या 4 के पास हेलीपैड तैयार किया गया है। जरूरत पड़ने पर एनएसजी के विशेष कमांडो हेलीकॉप्टर की मदद से यहां ऑपरेशन चलाएंगे और वीवीआईपी को इसी हेलीकॉप्टर से सुरक्षित बाहर निकाला जाएगा। इसके लिए एनएसजी के कमांडो बंदे दो माह से लगातार अभ्यास कर रहे हैं। आवश्यकता पड़ने पर वीवीआईपी की गाड़ी को भी हेलीकॉप्टर से लिफ्ट किया जा सकता है।



सूत्रों के अनुसार, सुरक्षा एजेंसियां किसी प्रकार की कोताही नहीं बरतना चाहती हैं। कुछ समय पहले गृह सचिव अजय भल्ला ने आईटीपीओ का दौरा किया था। इस दौरान उन्होंने पुलिस को सलाह दी थी कि इमरजेंसी के लिए हेलीपैड बनाने की संभावना देखी जाए। उनके निर्देश के बाद एनएसजी के साथ हुई बैठक में भी यह मुद्दा उठया गया था। एनएसजी की तरफ से साफ किया गया है कि आपात स्थिति में हेलीकॉप्टर से ही उन्हें ऑपरेशन चलाया होगा। इसलिए प्रगति मैदान में हेलीपैड बनाया जाए। सूत्रों ने बताया कि हॉल संख्या 4 के समीप हेलीपैड

तैयार कर लिया गया है। सूत्रों ने बताया कि आपातकालीन हालात से निपटने के लिए आईटीपीओ से लेकर होटलों, एयरपोर्ट और राजधानी के पास सुरक्षित जगह (सेफ हाउस) बनाए गए हैं, ताकि तत्काल वीवीआईपी को वहां शिफ्ट किया जा सके। आतंकी हमले से निपटने के लिए एनएसजी के 200 कमांडो दिल्ली में तैनात रहेंगे। हाल ही में उन्होंने अक्षरधाम में भी

हेलीकॉप्टर से बचाव ऑपरेशन के लिए अभ्यास किया गया है। झिन हमले से भी निपटने के लिए एनएसजी की विशेष टीम यहां तैनात रहेगी।

सूत्रों ने बताया कि बेहद महत्वपूर्ण अंतरराष्ट्रीय कार्यक्रम होने के चलते आतंकी हमले की आशंका से इनकार नहीं किया जा सकता। इसलिए सुरक्षा को हर तरह से मजबूत किया जा रहा है। सीबीआरएन (केमिकल, बायोलॉजिकल, रेडिएशन, न्यूक्लियर) हमले से निपटने के लिए खासतौर से यहां पर एनडीआरएफ की टीम को तैनात किया गया है। सुरक्षा में दिल्ली पुलिस के अलावा सीआईएसएफ, सीआरपीएफ, एसपीजी, एनएसजी आदि की टीमें तैनात रहेंगी। एनएसजी ने एश्योसिटी में भी आपातकाल स्थिति के लिए होटलों का निरीक्षण किया है।

भारत के जरिए चीन को पस्त कर सकता है अमेरिका: विवेक रामास्वामी

वाशिंगटन, एजेंसी। अमेरिका में साल 2024 में होने वाले राष्ट्रपति चुनाव के रिपब्लिकन उम्मीदवारों की रैस में शामिल भारतीय मूल के विवेक रामास्वामी ने साफ कह दिया है कि अगर चीन को पस्त करना है तो भारत के साथ संबंध और मजबूत करने होंगे। उन्होंने कहा कि खासकर रक्षा क्षेत्र में भारत की मदद करके चीन को पस्त किया जा सकता है। 38 साल के विवेक रामास्वामी ने एक लेख में भारत के साथ संबंध और अपने प्लान को लेकर कई बातें कहीं। उन्होंने भारत के साथ रक्षा तकनीक को साझा करने पर बल दिया। बता दें कि हल के दिनों में विवेक रामास्वामी की लोकप्रियता काफी बढ़ी है। टीवी डिबेट के दौरान ही आठ लोगों में रामास्वामी ने ऑडियंसको अपनी ओर आकर्षित किया था। विवेक रामास्वामी ने एक लेख



में कहा, भारत हिंदू प्रशांत नीति का अहम साझेदार है। भारत की गुटनिरपेक्ष परंपरा का सम्मान है लेकिन दूसरे देशों पर काबू करने के लिए यह एक अहम सख्योपी हो सकता है। रामास्वामी ने यह भी कहा कि भारत हथियारों का बड़ा आयातक है ऐसे में यह एक अहम साझेदार बन सकता है। उन्होंने कहा कि भारत के साथ ऑक्स स्टाल की डील सही रहेगी। इसके तहत भारत को परमाणु पनडुब्बों के क्षेत्र में सहयोग देकर भारतीय नौसेना को सशक्त बनाया जा सकता है।

रामास्वामी ने कहा कि अगर भारतीय नौसेना का पास पर्याप्त पनडुब्बियां होंगी तो ताइवान युद्ध के समय अंडमान और मलक्का जलसमूहस्थ में सैनिक चीन की घेराबंदी कर सकते हैं। अगर चीन

ताइवान पर हमला करता है तो मध्य पूर्व से चीन को जाने वाले तेल सप्लाई मार्ग भी रोका जा सकता है। उन्होंने कहा कि जापान, फिलीपीन्स और ऑस्ट्रेलिया जैसे देशों को भी रक्षा बजट का विस्तार करने के लिए राजी करना चाहिए। इसके अलावा यूके और फ्रांस जैसे देशों को मरीब देशों में निवेश करना चाहिए जिससे चीन का प्रभुत्व कम हो सके। बता दें कि विवेक रामास्वामी की लोकप्रियता का यह आलम है कि ट्रंप समर्थक भी उनके जयकारे लगा रहे हैं। लोगों का कहना है कि ट्रंप की गैरमौजूदगी में विवेक रामास्वामी बेहतर उम्मीदवार के रूप में सामने आए हैं और उनमें कुछ अलग है। ट्रंप समर्थकों का कहना है कि रामास्वामी उपराष्ट्रपति के तौर पर फिट हो सकते हैं। बुधवार को हुई बहस में वह रिपब्लिकन पार्टी के केंद्रीय व्यक्ति के तौर पर उभरे थे।

पाया है। यूनिसेफ ने कहा कि यूक्रेन में पिछले डेढ़ वर्ष से लगातार हो रहे हमलों से स्कूल सीधे प्रभावित हुए हैं। रिडायरी इलाकों में बमबारी के चलते कई स्कूलों को बंद करना पड़ा है। रूस के राष्ट्रपति व्लादिमीर पुतिन भाड़े के सैन्य समूह वैगनर प्रमुख येवगेनी प्रिगोजिन के अंतिम संस्कार में शामिल नहीं होंगे। रूस के राष्ट्रपति भवन क्रैमलिन ने मंगलवार को कहा कि राष्ट्रपति पुतिन की प्रिगोजिन के अंतिम संस्कार में शामिल होने की कोई योजना नहीं है। गत 23 अगस्त को एक विमान हदसे में प्रिगोजिन समेत दस लोगों की मौत हो गई थी। अभी तक विमान दुर्घटना के कारणों का पता चल नहीं पाया है। रूस ने दुर्घटना में हाथ होने से इनकार किया है। हालांकि गत जून में रूस के विरुद्ध विद्रोह को प्रिगोजिन की मौत की वजह मानी जा रही है।